


॥ श्रीः ॥

# सिद्धान्तचन्द्रिका ।

(वेदान्तः)

श्रीरामानन्दसंघमिसंप्रणीता  
गङ्गाधरयतिकृतेन व्याख्यानेन संयुता



मुम्बई

श्रीकृष्णदासाङ्ग-  
ज-

गङ्गाविष्णु खेमराजौ

“श्रीवेङ्कटेश्वर”मुद्रायन्त्रम् ।

मुद्रणमस्य पुस्तकस्य गोपालनारायणजनतायन्त्रालये ।

# ग्रन्थरत्नमाला

## सिद्धान्तचन्द्रिका ।

ॐ श्रीगणेशाय नमः ।

श्रीरामभद्रसंयमिचरणौ ।  
शरणं विधाय बोधाय ॥

प्रणमदमरमौलिप्रस्तुरद्रत्नरश्मि- ।

प्रकरविमलदीपैर्नित्यनीराजिताङ्घ्रिः ॥

शिशिराकिरणधारी योगिद्व्यक्षचारी ।

रूपयतु मायि साम्बः कोऽपि सवित्कदम्बः ॥ १ ॥

श्रीरामसंयमोन्दोः सान्द्रां सिद्धान्तचन्द्रिकां प्रपिबन् ॥

प्रथयति गङ्गाधरयतिमव्यचकोरस्तदुद्गतोक्षरान् ॥ २ ॥

इह खलु बहुतरमवपरम्परार्जितसुकृतपारीपाकजानितवैराग्यादि-  
साधनसम्पन्नमुमुक्षुभिलपितमोक्षोपायब्रह्मात्मैक्यज्ञानानिदानं सर्व-  
वेदान्तसिद्धान्तसारसङ्ग्रहरूपं प्रकरणं चिकीर्षुरत्रमवानाचार्य-  
श्रिकीर्षितस्य निर्विघ्नपारिसमाप्ति-प्रचयगमनाय श्रीगुरुदैवतैक्यप्र-  
तिसन्धानरूपं तन्नमस्कारलक्षणं मङ्गलमाचरन्नर्थादनुबन्धचतुष्टयं  
सूचयन् चिकीर्षितं प्रतिजानीते ।

श्रीरामभद्रेति । श्रीरत्र लक्ष्मीः त्रयी च । “ ऋचः सामानि  
यज्ञेषु सा हि श्री रमृता सताम् ” । इति श्रुतेः । श्रीमतौ रामभ-

सिद्धान्तचन्द्रिकामृतसेकैः ।

संशोषयामि चेतः स्वम् ॥ १ ॥

द्रस्य तन्नाम्नः संयमिनः चरणौ इह गुरु-देवतयोरेकामिधानो-  
पात्तत्वादैक्यमाभिहितम् । एकास्मिन्विषये धारणा-ध्यान-समा-  
धय सयमः । तदुक्तं भगवता पतञ्जलिना ।

देशबन्धेश्चित्तस्य धारणा ॥ १ ॥

तत्र प्रत्ययैकतानता ध्यानम् ॥ २ ॥

तदेवार्थमात्रनिर्भासं स्वरूपशून्यमिव समाधिः ॥ ३ ॥

उभयमेकत्र सयम इति बोध प्रतिबोधकेभ्यो

१ 'देशे' नाभिवक्तृ-नासाप्रादी, चित्तस्य 'बन्ध' विषयान्तरपरिहारेण  
यत् चित्तस्य स्थिरीकरण, सा 'चित्तस्य धारणा' इति उच्यते । अयमर्थः ।  
मैत्र्यादिविषयपरिवर्तमानसितान्तःकरण, धम-नियमवता, जितासनेन, परि-  
हृतप्राणविशेषेण, प्रत्याहृतन्द्रियधामेण, निर्वाणे प्रदशे, ऋजुकायेन, जितह-  
न्दून् यागिना नासाप्रादी सम्प्रहातस्य समाधेरभ्यासाय चेतसि विपरीकरण  
कर्तव्यमित्यर्थः । अत्र 'चित्तधारणा' इत्यपि पुस्तकान्तरे पाठान्तर इत्यते ।

२ 'तत्र' तस्मिन् देशे यत्र चित्त धृत तदेत्यर्थः । 'प्रत्ययस्य' ज्ञानस्य  
'एकतानता' विशदशपरिणामपरिहासद्वारेण यदेव धारणायामालम्बनीकृत तदा-  
त्मन्वतयैव नित्यमुत्पत्तिः, सा 'ध्यान' इत्युच्यते । ध्येयविषये चित्तस्य एकता-  
न्तव ध्यानमित्यर्थः ।

३ 'तदेव' उक्तलक्षण ध्यानम् । यत्र 'अर्थमात्रनिर्भासं' अर्थोत्तरसमा-  
वेशाद्गुद्गुत्तार्थरूप, न्यगभूताज्ञानरूपत्वेन 'स्वरूपशून्यमिव' आपद्यते स 'समा-  
धि' इत्युच्यते । सम्यक् आधीयते एताप्रोत्रियते विक्षेपान् परिहृत्य पत-  
मनः स समाधिरित्यर्थः ।

## सिद्धान्तचन्द्रिका ।

श्रीगुरुकृपाकटाक्षात् ।

सारं शास्त्रस्य सकलमाकलयन् ॥

रक्षकं विधाय प्रतियोगिकरक्षकोत्कर्षबुद्धिरूपमानसन्मस्कार-  
रक्षणं मङ्गलमाचरितम् । बोधाय आत्मतत्त्वसाक्षात्का-  
राय सिद्धान्तचन्द्रिकामृतसेकैः सिद्धान्तो वेदान्ततात्पर्यार्थः  
इतरेषामप्रामाणिकत्वेन सिद्धान्तामासत्वात् । तस्य चन्द्रिकेव  
चन्द्रिका आहादपूर्वकप्रकाशकत्वादिन्वयेनामा ऽयं देशिकोप-  
दिष्टार्थसङ्कलनात्मकः स्वकर्तृको अन्यः स एवामृतं आत्यन्तिकमृ-  
त्युनिवर्हणात् । तस्य सेकैरेव सेकैः तदर्थात्सन्धानैः स्वं स्वीयं चेतः  
चित्तं संशोधयामि असम्भावनादिमालिन्यनिरासेन विशदीक-  
रोमि । अत्र लृतलृत्यस्यापि बोधायैति संशोधयामीति च विन-  
योक्तिरिति बोध्यम् । अस्य वेदान्तप्रकरणत्वात् तदीयैरेव विषयादि-  
भिस्तद्रत्वं सूचितम् । तत्र हि ब्रह्मात्मैक्यं विषयः प्रोक्तः । प्रयोजनं  
तत्कामोऽधिकारी बोधकत्वं च सम्बन्ध इति स्थितं तदत्रापि बोधा-  
येत्यनेन बोध्यम् । ब्रह्मात्मैक्यं विषयः । तदेव च बुद्धंसत् प्रयोजनम् ।  
बोधक-बोध्यत्वरूपः सम्बन्धः । तत्प्रयोजनकामोऽधिकारीति ल-  
भ्यते ॥ १ ॥

न केवलमस्य अन्यस्य बोधः फलं, किन्तु विस्तृतशा-  
स्त्राम्यासालसानां शास्त्रसकलार्थसङ्ग्रहत्वात् साहित्यरसगामि-  
त्त्वेन सुखश्रवणतया च विनैव श्रमं निःश्रेयसप्राप्तिरपि इत्यभि-  
प्रेत्य फलपर्यवसायि विद्वत्सखिसंवादं प्रस्तौति ।

श्रीगुरुर्विति । इह संसारमण्डले कश्चित् विरक्तः “आश्रयो व-

सुकृती कृतीह कश्चित् ।

श्रुतिसुखमित्थं जगौ मिथः सुहृदे ॥ २ ॥

नां" इति श्रुतेः । सुकृती कृतपुण्यपुङ्गवः अत एव कृती दुराधिगम-  
त्वसाक्षात्कारे, तस्य च शिष्येषु सद्यः समर्पणे कुशलः पुरुषधीरे-  
यः । "कषाये कर्माग्निः पक्वे ततो ज्ञानं प्रवर्तते" इति स्मृतेः । "आश्रयो  
ज्ञाता कुशलाऽनुशिष्टः" इति श्रुतेश्च । श्रीगुरुकृपाकटाशात् श्री-  
गुरोः कृपयैव यः कटाक्षः तस्मात् । अनेन कृतकृत्यस्य निरति-  
शयानन्दतृप्तस्य श्रीगुरोः नैरपेक्ष्येऽप्यनुग्रहादेव नैसर्गिका दीनो-  
द्धरणे प्रवृत्तिः इति दर्शितम् । शास्त्रस्य हितस्य शासनात् शंसना-  
द्वा वेदान्तः शारङ्गं तस्य सकलं समग्रं सारं तात्पर्यविषयमर्थं आ-  
कलयन् करतलामलकवदपरोक्षयन् सन् श्रुतिसुखं "यो वै भूमा  
तत्सुखम्" इत्यादिश्रुतिप्रसिद्धम् । सुखं श्रोतृसुखं यथा स्यात्तथेति  
क्रियाविशेषणं वा । मिथः रहसि अतिगोप्यत्वात् । "सुहृदे शुद्धाधि-  
त्ताय आत्ममक्ताय प्रशान्ताय शमान्विताय" इति श्रुतेः । "नाम-  
क्ताय कदाचन" इति स्मृतेश्च । इत्थं वक्ष्यमाणप्रकारेण जगौ गीति-  
च्छन्देनोपदिदेश ॥ २ ॥

१ माधवाचार्यस्तु जमिनीयन्यापमात्प्रविस्तरे-

प्रवृत्तिर्वा निवृत्तिर्वा नित्येन कृतकेन वा ।

मुक्तां येनोपदिश्येत तच्छास्त्रमभिधीयते ॥

इत्युक्तम् । तथापि प्रवृत्ति-निवृत्तिद्वारा दितस्योपदेश इति सर्वे समग्रतम् ।

चित्रमकृत्रिममेकम् ।

ज्योतिर्निहितं गुहास्वसङ्ख्यासु ॥

तदुपरि किमपि तमिस्रम् ।

त्रैलोक्यमदो विविच्य दर्शयति ॥ ३ ॥

बन्धस्यात्मतत्वाज्ञाननिबन्धनस्य तज्ज्ञानैकनिवर्त्यत्वात् ज्ञानस्य च तत्त्वमस्यादिज्ञानैकसाध्यत्वात् वाक्यार्थज्ञानस्य च पदार्थज्ञानाधीनत्वात् प्रथमं तत्पदार्थं स्वरूप-तटस्थलक्षणाभ्यां निरूपयति ।

चित्रमित्यादिना । अकृत्रिमं कृत्रिमं काल्पनिकं तद्विलक्षणं सत्यमित्यर्थः । एकं अद्वितीयं त्रिविधपरिच्छेदशून्यमिति यावत् । ज्योतिर्ज्ञानस्वरूपं ब्रह्म । अनन पदत्रयेण स्वरूपलक्षणोक्त्या तत्त्वदलक्ष्यमुक्तम् । ननु कथं अस्याद्वितीयत्वं ? जीवानां भेदेन सत्त्वात् । अत आह निहितमित्यादिना । असङ्ख्यासु गुहासु बुद्धिलक्षणसु तत्संस्काराविच्छिन्नाप्रदेशलक्षणसु अविद्यालक्षणास्वेव वा निहितं सन्निहितं स्थितमिति यावत् । ब्रह्मण एव बुद्ध्यादिप्रतिबिम्बितत्वात् तदवाच्छिन्नत्वाद्वा जीवव्यपदेश भाक्त्वमिति नाद्वैतविरोध इति भावः । तथाच श्रुतिः । "सत्यं ज्ञानमनन्तं ब्रह्म । यो वेदनिहितं गुहायाम् । परमे व्योमन्" इति । ननु तर्हि बुद्ध्याद्युपाधिभिरे-

+ 'त्रैलोक्यमिदन्तयेव' इति 'ग.' पुस्तके ।

\* 'कारयति' इति 'क.' पुस्तके ।

व सद्वितीयत्वमित्याशङ्क्य तटस्थलक्षणोक्तिमुत्वेन परिहर-  
ति । तदुपरीत्यादिना । तस्य ज्योतिष उपरि किमपि अनि-  
र्वचनीयं अतर्क्यानन्तशक्तिकं च । तमिस्त्रामिव तमिस्त्रं स्वाश्रया-  
वरकमज्ञानं कर्तुं । अदः प्रत्यक्षादिप्रमाणसन्निधापितम् । त्रै-  
लोक्यं स्वपरिणाममूलकत्रयशरीरं विराजम् । सूत्रात्मनो-  
ऽप्युपलक्षणमेतत् । विविच्य प्रतिपदार्थं भेदं प्रकल्प्य दर्शयति  
प्रत्याययति । अनेन विशेषकत्वमुक्तम् । तथा चोपाधीनामा-  
विद्यकत्वेन मिथ्यात्वान्न तैरापि सहितीयत्वमिति भावः । अनेन  
च प्रपञ्चाकारपरिणामाभ्यां अविद्याधिष्ठानत्वरूपविवर्तोपादा-  
नत्वं ज्योतिः परामर्शितम् । तच्छब्दसूचितसर्वावभासनक्षम-  
चित्स्वरूपलब्धसर्वज्ञनिर्वाह्यसर्वकर्तृत्वरूपनिमित्तत्वसहकृतसद-  
भिन्ननिमित्तोपादानत्वपर्यवसितं तटस्थलक्षणमुक्तं भवति । त-  
था हि श्रुतिः । “ तदात्मानं स्वयमकुरुत ” इति । एवं च  
अर्थात्तत्पदवाक्यार्थो दर्शितः । उपक्रमगतं चित्रपदं यथायोग्यं  
सर्वत्र सम्बध्यते । तथा हि । वाङ्मनसागोचरस्य स्वप्रकाश-  
चिदेकरसात्मतत्वं स्वताश्चित्रम् । “ विभुं चिदानन्दरूपमद्भुतम् ”  
इति श्रुतेः । तस्य च असङ्गा ऽद्वैतस्य प्रतिबुद्ध्यादि-  
पर्यावर्तनं ततोऽपि चित्रम् । तस्मिन्नेव च अज्ञानविरोधिनि  
अज्ञानाश्रयत्वं ततोऽपि चित्रम् । अज्ञानस्य च स्वतो निः-  
सत्ता-स्फूर्तिकस्य त्रैलोक्यात्मना स्वप्रदर्शकत्वं ततोऽपि चि-  
त्रम् । अर्थान्तरे तु लौकिकदीपादिज्योतिषो ऽकृत्रिमत्वं चि-  
त्रम् । तस्य चैकस्यानेऽकगृहानिहितत्वं ततो ऽपि चित्रम् ।  
तस्मिन् च तमिस्त्राविरोधिनि तमिस्त्राश्रयत्वं ततोऽपि चित्रम् ।

दीपः कोऽपि समिन्धे ।

सोहं-दशाधारहीन<sup>+</sup> अस्पन्दः ॥

तमिन्नस्य च दर्शनविरोधिनो विविच्य त्रैलोक्यप्रदर्शकत्वं ततोऽपि सुतरां चित्रमिति । इह च ज्योतिषो गुहासु निहितमिति प्रत्यक्त्वोक्त्या भ्रपञ्चस्य ब्रह्मविवर्तत्वं तदज्ञानपरिणामत्वोक्त्या च साङ्ख्य्याभिमतं पुरुषनानात्वं वैशेषिकाद्यभिमतमीश्वरताटस्थ्यं तत्कल्पितं प्रधानपरमाणुपादानात्वं च “एको देवः सर्वभूतेषु गूढः । रूपं रूपं प्रतिरूपो बभूव । इन्द्रो मायामिः पुरुरूप ईयते । मायान्तु प्रकृतिं विद्यान्मायिनं तु महेश्वरम्” इत्यादिंश्रुतिविरोधान्निरस्तमिति वेदितव्यम् ॥ ३ ॥

ननु जीवामेदे परस्य पारतन्त्र्याद्वागादिदोष-जागराद्यवस्थास्थूलादिभोगाय तनूत्क्रान्त्यादिक्रियाप्रमुखसांसारिकधर्मप्रसक्त्या मायानियन्तृत्वेन जगन्निर्मानृतत्वानुपपत्तिरित्यत आह ।

\* ‘तैल-’ इति ‘ख.’ पुस्तके ।

+ तैल-दशाधारहीनमस्पन्दम्’ इति ‘ग.’ पुस्तके ।

१ अस्याः धृतिरयमर्थः । स एव हि भगवान् नाम-रूपे व्याकुर्वाणो ‘रूपं रूपं प्रतिरूपो बभूव’ तस्य आत्मनः स्थापनाय शाखाचार्यादिभेदेन तत्त्वप्रकाशनायेत्यर्थः । यदि हि नाम-रूपं न व्याक्रियते तदा अस्य आत्मनः नाम-रूपभूत निरूपाधिकं रूपं प्रज्ञानघनाख्यं न प्रतिस्थाप्येत ।

२ ‘इन्द्र-’ इति दीप्ती । इन्द्रतीति इन्द्रः परमात्मा । ‘मायामिः’ प्रज्ञामिः नाम-रूपभूततत्कृतमिष्यामिमानेवा । न तु परमार्थतः । ‘पुदरूपो’ षड्रूपः ‘ईयते’ गम्यते । एकरूप एव प्रज्ञानपतः सन् अधिया-प्रज्ञामिः षड्रूप इव भासतेत्यर्थः ।



यस्य किल किमपि कज्जल- ।

मभवज्जगदण्डमद्भुतपिचण्डम् ॥ ४ ॥

दीप इति । कोऽप्यपूर्वः अस्पन्दः उत्कान्त्यादिक्रियासा  
मान्यशून्यः । “निष्कलं निष्क्रियं” इत्यादिश्रुतेः । दीपयति  
स्वभासा सूर्यादीनिति दीपः परमात्मा “तमेव भान्तमनुभाति  
सर्वं तस्य भासा सर्वमिदं विभाति” इति श्रुतेः । स्नेह-दशाधार-  
हीनं स्नेहो रागः द्वेषादेरुपलक्षणमेतत् । दशा बाल्यादिजौ-  
गरादिश्च, आधारः स्थूलादिभोगायतनं एतैर्हीनं यथास्यात्तथा  
सामिन्धे प्रकाश्यधर्माऽसंस्पर्शितया इन्धे प्रकाशते । “निरव-  
द्यं निरञ्जनम् । नान्तःप्रज्ञं न बहिःप्रज्ञं नोभयतःप्रज्ञं न प्रज्ञं  
न प्रज्ञानघनं अकायमव्रणमवाहमनः । अत्रायं पुरुषः स्वयं-  
ज्योतिः” इति श्रुतेः । अयं भावः । जीवाभेदे परस्य किं नि-  
ष्कृष्टचित्स्वरूपे सांसारिकत्वापत्तिः उत बिम्बत्वविशिष्टे? ना-  
द्यः । जीव-तद्धर्माविभासकस्य तस्य भास्यधर्मानाश्रयत्वात् ।  
न द्वितीयः । उपाधेः प्रतिबिम्बपक्षपातित्वात् अविद्याप्रतिबि-  
म्बभूतजीवगतीपाधिकधर्माणां बिम्बभूतेश्वरासंस्पर्शेन तस्य स्वा-  
तन्त्र्याविधातादिति । ननु ब्रह्मैव जगदाकारेण परिणमताम् ।  
किमविद्यया? इत्याशङ्क्याह । यस्येत्यादि । यस्य आत्मदीपस्य  
आश्रयत्व-विपर्ययसाधारणी पृष्ठी । किमपि अपूर्वं कज्जलं अ-  
विद्यालक्षणं आद्भुतपिचण्डं सर्वाश्रयगर्भं जगदण्डं ‘हिरण्यग-  
र्भः ब्रह्माण्डमभवत् किल’ इति श्रीतप्तसिद्धी । अयमभिसन्धिः ।

विसृजति यदैव भुवनम् ।

व्योमनि चिन्नामि कालिका<sup>+</sup> काचित् ॥

न तावद्ब्रह्मणः कास्त्र्येन परिणामः । प्रपञ्चातिरेकेण ब्रह्माभाव-  
प्रसङ्गात् । नाप्येकदेशतः । निष्कलमिति तन्निरवयवत्वश्रुतिव्या-  
कोपात् । तस्मात्तस्य “मायान्तु प्रकृतिं विन्द्यान्मायिनन्तु महे-  
श्वरम्” इति श्रुतेर्मायाद्वारा विवर्तोपादानत्वमेव युक्तमिति ।  
अत्र कोऽपीत्यनेन ब्रह्मणोऽपि तैलादिस्नेहवर्तिप्रात्रसापेक्षस-  
स्पन्दप्रसिद्धदीपवैलक्षण्यं सूच्यते । किमिपीत्यनेन मायाकज-  
ले प्रसिद्धकज्जलवैलक्षण्यमिति ॥ ४ ॥

ननु “हिरण्यगर्भः स आसीत् आदिकर्ता सर्वभूतानाम् । ब्रह्मा-  
ग्रे समवर्तत” इत्यादिश्रुति-स्मृतिभ्यो हिरण्यगर्भस्य स्रष्टृ-  
त्वावगमात् किं तदविरिक्तब्रह्मणः स्रष्टृत्वकल्पनया ? इत्या-  
शङ्क्याह ।

विसृजतीति । चिन्नामि चिदिति नाम संज्ञा यस्य तस्मिन्  
व्योमनि आकाशे । काचित् अपरिच्छिन्नस्यापि चिदाकाशस्या-  
वरणसमर्था । कालिका परशक्तिरूपा माया मेघमाला च ।  
यदैव सर्गाद्यक्षणे भुवनं चतुर्दशभुवनात्मकं विराजं जलं च वि-  
सृजति वियदादिसूक्ष्म-स्पृष्टभूतक्रमेण विविधं सृजति । “तस्मा-  
द्वा एतस्मादात्मन आकाशः सम्भूतः । आकाशाद्वायुः । वायो-  
रग्निः । अग्नेरापः । अद्भ्यः पृथिवी” इत्यादिश्रुतेः । वर्षति च

+ ‘कालिका कचित्’ इति ‘व.’ पुस्तके पाठान्तरम् ।

परितो बत-प्लवन्ते \* ।

ब्रह्माद्यभिधानफलगुमण्डूकाः ॥ ५ ॥

सविधेऽपि दृश्यते ननु ।

चिन्नाग्नि+व्योग्नि कालिमा कश्चित् ॥

। यत्तदोर्नित्यसम्बन्धात् तदैव ब्रह्माद्यभिधानफलगुमण्डूकाः ब्रह्मेत्यादीन्यभिधानानि येषाम् । हिरण्यगर्भ-विराड्-देव-ऋषि-नर-तिर्यगादीनां त एव फलगवः शुद्राः मण्डूकाः भेकाः परितः छवमानाः । इत्थं च “यो ब्रह्माणं विदधाति पूर्वम् । यो वै वेदांश्च प्रहिणोति तस्मै । हिरण्यगर्भं जनयामास पूर्वम्” इत्यादिश्रुतिभ्यो हिरण्यगर्भादीनामीश्वरसृज्यत्व-दत्तधीनज्ञानवत्त्वावगमात्, न तेषां सर्वस्वप्लवम् । उदाहृतश्रुति-स्मृत्योस्तु विराडादिमात्रस्वप्लवपरत्वमिति भावः ॥ ५ ॥

ननु उक्तमज्ञानं मानग्राह्यं न वा ? आद्ये प्रामाणिकस्य तज्ज्ञाननिवर्त्यत्वासम्भवः । द्वितीये स्वपुण्यवदसत्वस्य जगदुपादानत्वानुपपत्तिरित्याशङ्क्याह ।

सविधेति । सविधेऽपि प्रत्यक्त्वादतिनिकटेऽपि । उपोपसर्गः सामीप्ये । तत्प्रतीचि चित्सज्ञके नभसि कश्चित् अवटितचटना पटीयान् कालिमा अज्ञानलक्षण नैल्यं दृश्यते अहमज्ञ-इत्या-

\* ‘प्लवन्ते’ इति ‘क. छ’ पुस्तकयोः ।

× ‘चिन्नाग्नि+व्योग्नि कालिमा चिन्’ इति ‘ग.’ पुस्तके ।

सहते न विचारमसौ ।

सृजति च रूपाणि कोटिशश्रिवम् ॥६॥

कारेणानुमूयते । नन्विति सर्वजनीनानुभवसिद्धत्वद्योतनार्थम् । तथा अज्ञानस्य साक्षिप्रत्यक्षासिद्धत्वान्न मानग्राह्यत्वम् । साक्षिणो भ्रमसाधारणस्य मानत्वाभावात् । नाप्यसत्त्वम् । असतः प्रत्यक्षाविषयत्वात् इति भावः । ननु च तदज्ञान आत्मनो भिन्नमभिन्नं वा? आद्ये द्वैतापत्तिः । द्वितीये तस्य नित्यत्वापत्तेरनिर्भोक्षप्रसङ्गः । ज्ञानाज्ञानयोरैक्यानुपपत्तिश्च । भिन्नाभिन्नत्व तु विरोधादसम्भवि । किञ्च भिन्नत्वपक्षे तस्य भावत्वे अहमज्ञ-इति नञर्थोऽस्ति तधीविषयत्वानुपपत्तिः । अभावे जगदुपादानत्वानुपपत्तिः इत्याशङ्क्याह । सहत इति । असौ कालिमा विचार भावैर्निरूपण न सहते । भेदाऽभेदादिना कथाचिदापि निर्वक्तुमशक्यत्वात् । भावरूपत्वं तु नञर्थोऽस्ति तधीविषयत्वेनाधर्मादिवदिष्टमेव । न ह्यहमज्ञ इत्यनुभवस्य ज्ञानसामा-

१ तदुक्तमाचार्यैः ।

कार्योदाश्रयतश्चेया भवेच्छक्तिर्विलक्षणा ।

सरोदाहारी दृश्यमानौ शक्तिस्तनानुमायते ॥

पृथुनुप्रोदरासरो घट कार्योऽथ सृष्टिकार ।

शब्दादिभिः पञ्चगुणैरुक्ता शक्तिरत्वतद्विधा ॥

न पृथ्व्यादिर्न शब्दादिः शक्तापरिस्त यथा तथा ।

अत एव ह्यविर्ग्येषा न निर्वचनमर्हति ॥

दिवि सूक्ष्मसूत्रमादौ ।

तस्मिन्सुविशङ्कृतं कटाहमथ ॥

न्याभावो विषयः । धर्मप्रतियोगिज्ञानसत्त्वे विषयभावेन तद-  
सत्त्वे च सामग्र्या अभावेन तस्य दुर्ग्रहत्वात् । नापि ज्ञानवि-  
शेषाभावस्तद्विषयः । अत्र ज्ञानत्वस्यैव प्रतियोगितावच्छेदकत्वा-  
नुमवादिति भावः । पक्षान्तरे विचारं विहगसञ्चारम् । ननु  
अज्ञानस्य भावरूपत्वेऽपि सत्यस्य प्रपञ्चस्यार्यवत्कार्यत्वानुपप-  
त्तिः इत्याशङ्क्य—“यत्र हि द्वैतमिव भवति तदितर इतरं पश्य-  
ति । तस्य त्रय आवसथाः त्रयः स्वता” इति श्रुतेः—प्रपञ्चो  
निध्या । दृश्यत्वात् शुक्तिरजतवदित्यनुमानाच्च । प्रपञ्चस्य  
सत्यत्वा ऽभावनिश्रयादज्ञानकार्यत्वे न किञ्चिद्वाधकं इत्याशय  
वानाह । मृजति चेत्यादि । कोटिशः असङ्ख्यजातीयानि रू-  
पाणि कर्म-करणव्युत्पत्तिभ्यां नाम-रूपात्मक जगत् । अन्यत्र  
नील-पीतादि । चित्रं अद्रुतं यथास्यात्तथा मृजति । चक्रारः पूर्व-  
वान्यार्थसमुच्चये । इत्थं च अनिर्वचनीयत्वे सति कार्यमात्रोपा-  
दानत्वमज्ञानलक्षणं आत्मवारणाय सत्यन्तं अविद्यासम्बन्धादि-  
वारणायोत्तरदलम् । तत्र मृदादिवारणाय मात्रत्वं । अत्र कश्चिदित्य-  
नेन दूरकदृश्यविहगसञ्चारसहिष्णुरूपान्तरानारम्भकनमोनेत्यवै-  
दृश्यं सूच्यते ॥ ६ ॥

ननु ब्रह्मणो जगद्विकृतोपादानत्वे सर्पाद्यधिष्ठानरज्वादि-  
भूषणेषु सादृश्यात्तदपि । न च रूपाद्यभावेनाऽयोग्यत्वात्तदनाप-

तत्र समुद्र-वनाद्रीन् ।

दर्शयति महेन्द्रजालिकः को नु? ॥७॥

तिः । तस्यैन्द्रियकत्वस्य ऐन्द्रियाध्यासाधिष्ठानत्वानुपपत्तिः—इत्याशङ्क्याह ।

दिवीति । महेन्द्रजालिकः महेन्द्रजालख्यमायया युक्तः अर्थात् कश्चित्पुरुषविशेषः। आदौ सर्गारम्भसमये दिवि द्योतनात्मके स्वरूपे नभसि च । सूक्ष्मसूत्रं सूक्ष्मभूतोपाधिकं हिरण्यगर्भं सूक्ष्मतन्तुं च दर्शयति । अथ अनन्तरं तस्मिन् सूक्ष्मसूत्रे सुविशद्भटं अतिविशालं कटाहं ब्रह्माण्डशरीरं विराजं प्रसिद्धकटाहं च दर्शयति । तत्र कटाहे समुद्र-वनाद्रीन् दर्शयति स को नु? इति दर्शयितुरधिष्ठानभूतस्य रूपाद्यभावाच्चक्षुरादिप्रत्यक्षेण दुरधिगमत्वम् । अत एव च तद्व्याप्यलिङ्गादिप्रहाभावादनुमानादिना दुरधिगमत्वं सूच्यते । महेन्द्रजालिको हि मधममाकाशे सूक्ष्मं सूत्रं प्रसार्य तदुपरि दर्शितमहाकटाहे समुद्रादीनसम्भावितानपि दर्शयतीति प्रसिद्धम् । इदमत्राभिसंहितम् । किं ब्रह्मणः सौपाधिकस्य चक्षुरादिवेद्यत्वमापाद्यते किंवा निरुपाधिकस्य? नाद्यः । सर्पाद्यधिष्ठानरज्वादेरिदन्तेनैव प्रपञ्चाधिष्ठानस्य ब्रह्मणः—सन् घटः—इत्याद्यनुभवे सत्त्वादिना विषयस्य इष्टत्वात् । न द्वितीयः । रूपाद्यभावेन तदयोग्यत्वात् । “न चक्षुषा पश्यति कश्चनैतन्” इति श्रुतेः । न च इन्द्रिययोग्यमेवाद्ब्रह्माधिष्ठानं—इति नियमः । अयोग्यस्यापि नभसो नैत्याधिष्ठानदर्शनात् । तदुक्तं भगवता भाष्यकृता “अ-

जरठाऽपि काचिदसती ।

सन्दर्श्य गुणान् परस्य पुरुषस्य ॥

सङ्गविनैव हसितैस् ।

सर्वस्वं हरति हन्त किं ब्रूमः ! ॥ ८ ॥

प्रत्येकेऽपि ह्यावाशे बाला तलमग्निताद्यद्वयस्यन्ति"इति। श्रुतिश्च  
"आराममस्य पश्यन्ति न त पश्यति कश्चन"इति ॥ ७ ॥

एव तत्पदार्थं स्वरूप-लक्षण परीक्षाभि सङ्क्षेपतो निरूप्य व-  
क्ष्यमाणमहावाक्यार्थोपयोगितया ब्रह्मण एव मायया जीवभावमा-  
प्तिप्रदर्शनमुखेन त्वपदार्थं निरूपयति ।

जरठेति। काचित् अतर्क्याऽनेकशक्तिका असती अपरमार्यभूता  
माया स्वैरिणीव जरठा अनादि । "अजामेका"इति श्रुते । "प्रवृत्ते  
पुरुष चैव विद्व्यनादौ उभावापि" इति स्मृतेश्च । अन्यत्र वृद्धा । ईद-  
शीमत्यपि, परस्य पुरुषस्य परमात्मन अन्वपुरुषस्य च । गुणान्  
मत्वादीन् । "लोहित शुक्ल कृष्णा"इति श्रुते । "सत्त्व रजस्तम इति  
गुणा प्रकृतिसम्भवा " इति स्मृतेश्च । अन्यत्र कृत्त्रिमत्वावध्यादि-  
गुणान् सन्दर्श्य सम्यक् स्वतत्त्वप्रतिसन्धाननिरवकाश यथा-  
स्यात्तथा विपर्ययतया समर्थ्य । सङ्गविनैव एकस्याऽसङ्गत्वाद्दपर-

१ अप्रत्यक्षऽपि' इन्द्रियामाद्येऽपीत्यर्थे । 'बाला' अविवाहिता । 'त  
लमलितादि' तल इन्द्रनीलपटाहकल्प मयो मलिन पात इत्येवमपगक्ष  
प्रशमाति । तत्र इन्द्रिययोग्यत्वं गान्ताति व्यभिचारान व्याप्ति ।  
११ 'आमानामना मादृश्यामाशमाद्यास' इति वदतां मनमपास्तम् ।

शुचिरपि पुमान् प्रमादात् ।

शोचति मायापिशाचिकाक्रान्तः ॥

पश्यति दुःस्वप्नान् ।

भयमश्नति यत्र पञ्चभूतेभ्यः ॥ ९ ॥

स्य च वंचनीयत्वात् सम्बन्धविनैव हसितैः हसितवदनायाससंहितै-  
र्जागरादिविलेपैः हासैश्च सर्वत्वं पूर्णमात्मस्वरूपं समग्रधनं च हर-  
ति जीवभावेन परिछिद्यापलपति अपहसति च । हन्तेति खेदे । किं ब्रू-  
म इत्यनेन नित्यमुक्तस्य निरतिशयानन्दैकरसस्य त्रिविधपरिच्छेद-  
विधुरस्य असङ्गस्य स्वप्रकाशचित्स्वरूपस्यापि परस्य ब्रह्मणो वृद्धो-  
दुःखबहुलः परिछिन्नो देहेन्द्रिय-मनोबुद्ध्यादेसम्बद्धो मूढोऽहमि-  
त्यादि जीवभावमनुभावयन्ती हन्त महामायेयं अघटितअघटनापटी-  
यसी परमाश्चर्यरूपेति ध्वन्यते ॥ ८ ॥

परस्यैव मायया जीवभावमापन्नस्य संसरणप्रकारवर्णनमुखेन  
त्वंपदवाच्यार्थं दर्शयति शुचिरपीत्यादिना ।

शुचिः वस्तुतः अविद्या-तत्कार्यैरसंस्पृष्टः पवित्रश्च “असङ्गो  
ह्ययं पुरुषः शुद्धमपापविद्धम्” इत्यादिश्रुतेः । ईदृग्विघ्नोऽपि पुमाना-  
त्मा प्रसिद्धः कश्चन पुरुषश्च प्रमादात् स्वरूपाविचारात् कदाचिदा-  
चमनाद्यनवधानाच्च हेतोः । मायापिशाचिकाक्रान्तः मायैव पिशा-  
चिका पुरुषस्य स्वाभाविकस्वच्छन्वादिधर्मतिरोधानेन तदनुरूप-  
विविधदुःश्रेष्ठितहेतुत्वात् । अन्यत्र मायापिशाचिका भ्रमवितृम्भि-  
तमित्यापिशाचिका तथा आक्रान्तः वशीकृतः सन् शङ्काविषादेरपि



विषयाः पुराणि कोशा ।

विभ्रमजीवातुरसदृगवरोधः ॥

भ्यामिति भावः। एतदुक्तं भवति। सावयवे तन्दुलादावग्निसयोगादिना अवयवविश्लेषविशेषरूपविच्छिन्त्यादिविकारसम्भवेऽपि निरवयव-  
कूटस्थचिदात्मनि भ्रममात्रातिरेकेण न वस्तुतः कश्चिदपि विकार-  
रगन्धः सम्भवतीति भवत्येव तस्य विवेकनिरस्यत्वं । एवं चाहङ्कार-  
निरुद्धः शुद्धचिदात्मा त्वम्पदलक्ष्य इत्युक्तम् । तथा च सांसारिकसु-  
खस्य गरुमरीचिकासलिलमन्निभत्वात् ततो विरक्तेन परमानन्दस्व-  
रूपलामलक्षणमोक्षायैव यतितव्यमिति भावः । अत्र यद्यपि संसा-  
रस्य परीक्षकदृष्ट्या निर्वचनीयत्वमेव तथापि श्रौतदृष्टिमवष्ट-  
भ्य स्वपुष्पमित्युक्तम् । तदुक्तं श्रीमद्विद्यारण्यचरणैः ।

तुच्छाऽनिर्वचनीया च वास्तवी चेत्यसौ त्रिधा ।

ज्ञेया माया त्रिभिर्बोधैः श्रौत-यौक्तिक-लौकिकैः ॥ इति ॥ १० ॥

ननु सांसारिकसुखस्यापि सामर्थ्यविच्छेदसम्पत्तौ सातत्यसम्भ-  
वात् परमपुरुषार्थत्वं, कुतोऽस्य हेयत्वम्? इत्याशङ्क्याहाविषया इति।

विषयाः शब्दादयो देशाश्च पुराणि शरीराणि ज्ञानेन्द्रिय-  
पञ्चकं कर्मेन्द्रियपञ्चकं प्राणपञ्चकं भूतपञ्चकं अन्तःकरणचतुष्ट-  
यं अविद्या काम, कर्म चेत्यष्टपुराणि वा अन्यत्र नगराणि ।  
कोशाः अन्न-प्राण-मनो-वित्तानानन्दमयाः पञ्च, अन्यत्र धनस-  
ञ्चयाः । विभ्रमजीवातुरसदृगवरोधः विविधानां भ्रमाणां जी-  
वातुःनिदानभूतः रसदृशः रसःसुखं “ रसो वै सः । रसश्चे-  
वायं लब्ध्वाऽऽनन्दो भवति” इति श्रुतेः । तदात्मिकायाः  
दृशः स्वरूपचैतन्यस्य अवरोधः आवरणम् । अन्यत्र विभ्रम-  
जीवातुरिति छेदः । विभ्रमाणां विलासानां जीवातुरुन्मीवकः ।

सन्त्यपि तु न सन्तुष्यति ।

सम्राडात्मा यतो वतास्वस्थः ॥३१॥

असहगनुपमः अवरोधः अन्तःपुरं प्रेयसीति यावत् । एवमादीनि भोगसाधनानि सन्ति । अपितु परन्तु सम्राडात्मा सम्यग्जात इति सम्राट् स्वप्रकाशः आत्मा, अन्यत्र सम्राजः सार्वभौमस्य आत्मा बुद्धिः न सन्तुष्यति सन्तोषं न लभते । तत्र हेतुमाह । यतः यस्मात्कारणात् अस्वस्थः स्वरूपप्रच्युतः रुग्णश्च । वतीति खेदे । सांसारिकसुखाभासस्य बहुलायाससाधनधानत्व-साति-शयत्व-स्पर्धासूयातिरस्कारग्रस्तत्व-क्षणभङ्गत्वादिदोषदुष्टत्वात् सामर्थ्यविच्छेदस्य दुःसम्पादत्वाच्च । विमर्शे दुःस्वरूपत्वमेवेति पुरुषार्थत्वं । “यदल्पं तन्मर्त्यं, नाल्पे सुखमास्ति” इत्यादिश्रुतेः । “अनित्यमसुखं लोकमिमम्” इति स्मृतेश्च । “दुःखमेव सर्वं विवेकिने” इति पातञ्जलाच्च । किन्तुनिर्मृष्टनिखिलदुःखानुपङ्गनित्य-निरतिशयानन्दस्य “अन्यानि भूतानि मात्रामुपजीवन्ति । तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् । तरति शोकमात्मवित्” इति श्रुतिभ्यः । “यं लब्ध्वा चापरं लाभं मन्यते नाधिकं ततः । आत्मलाभान्न परं विद्यते” इत्यादिस्मृतेश्च । यथानानादेश-नगर-कोश-विलासिन्यादिसकलसुखसम्पन्नस्यापि सा-

१) परिज्ञातकेशादिविवेकस्य परिदृश्यमानं सबलमेव भोगसाधनं साधि-पस्वादशब्दत्वं ‘दुःखमेव’ प्रतिफलवेदनीयमेव भवतीत्यर्थः । यस्मादल्पन्ता-भिजातोऽपि योगी दुःखलेशेनाप्युद्विजते । यथाक्षिपात्र उर्ध्वगतन्तुस्पर्शमात्रेणैव महती पीडामनुभवति नेतरदहम्, तथा विवेकी स्वल्पदुःखानुपङ्गेनापि विरज्यते । एत दुःखं भवति । ऐरान्तिकी आत्यन्तिकी च दुःखनिवृत्तिमिच्छतां विवेकिनः ‘परिणाम-ताप-सस्कार दुःखैः गुणवृत्तिविरोधाच्च’ यावत्सर्वे क्षिपा दुःखरूपतया प्रतिभासन्ते । तस्मात्सर्वकर्मविधाको दुःखरूप एवेत्य-ल विसरणेन ।

प्रकृतिविवेकविहीनः ।

प्रभुरेष पुरस्य पाटितद्वारः ॥

निद्राति यदवरोधे ।

निमन्ति ततः प्रमत्तममुमरयः ॥ १२ ॥

ईमीमस्य ज्वरादिवशादस्वस्थस्य सर्वं न सुखाय भवत्यपि तु दुःखायेति । स्वास्थ्यमेव तस्य सुखहेतुस्तथेति भावः ॥ ११ ॥

वैषयिकसुखस्य न केवलं दुःखरूपत्वं किन्तु अज्ञस्य प्रमादिनो विवेकवैशुर्थादिन्द्रियाप्यनिगृह्यतः काम-क्रोधादिप्रयुक्तत्वात्तत्प्रयोजकत्वाच्च दुरन्तनानादुःखचक्रबीजत्वमपि भवतीत्यभिसन्धयाह । प्रकृतीति ।

एषः विधिप्रातिकूल्यविवशः पुरस्य देहस्य नगरस्य च प्रभुः अधिष्ठाना जीवो राजा च । यद्यस्मात्कारणात् प्रकृतिविवेकविहीनः प्रकृतेर्मायातत्कार्यतः असम्भेदज्ञानं । प्रकृतीनां प्रजानां विवेको मर्यादापालनं च तत्रहितः सन् । पाटितद्वारः असंवृतचक्षुरादिकरणद्वारः । उद्घाटितपुरद्वारश्च सन् अवरोधे अज्ञानावरणे अन्तःपुरे च निद्राति नितरां कुम्भितदशां प्राप्नोति आत्मानं न प्रबुद्धयते वा अन्यत्र स्वपिति । ततस्त्वस्मात्कारणात् प्रमत्तं विचारविधुरं अनवहितं च अमुं पुरस्वामिनं अरयः काम-क्रोध-लोभ-मोह-मद-मात्मर्यादयः पडरयः प्रसिद्धशत्रवश्च । मुहुर्मुहुः निरयस्थावरादिनानादुःखावस्थाप्रापणेन दुःखाकुर्वन्ति हिंसन्ति च ॥ १२ ॥

ल्लोके हि राजा प्रजाविमर्शहीनः प्रोद्घाटितपुरद्वारः स्वयमसावधानोन्तःपुरे निद्राणःसन् शत्रुं कथमिव सम्पन्न इत्याश्चर्यविपादावभिनयन्नाह । आकात्मिकीति ।

आकास्मिकी स्वदेशात् ।

अपमृतिरतिसौख्यहानिरविभुत्वम् ॥

श्रुतिनयनमान्द्यमारीभिर् ।

वद्धश्च महात्मनो दशोयमहो ॥ १३ ॥

महात्मनः महतः अपरिच्छिन्नस्यात्मनः महानुभारस्य राज्ञश्च ।  
 आकास्मिकी । अनर्कितहेतुका स्वदेशान् स्वस्वरूपात् स्वीयराष्ट्राच्च  
 अपमृतिः प्रच्युतिः अतिर्सास्यहानिः निरातिशयानन्दातिरोभावः  
 माम्नाज्यमुखापगमश्च । अविभुत्वं परिच्छिन्नता प्रभुत्वहानिश्च ।  
 श्रुतिपूषनिपत्सु नयनेषु करव्युत्पत्त्या युक्तिषु च मान्द्यं अपाटवं  
 श्रोत्र-नेत्रापाटव चाारीभिः कामादिभिः शत्रुभिश्च बन्धः संसारम-  
 हनं च । चकारोऽनुक्तदुर्दशान्तराणां समुच्चयार्थः । इयमुक्तरूपा अनु-  
 भूयमाना असम्भाविता अनुचिता च दशा दुरवस्थापि । सम्प-  
 न्नेति शेषः । अहो इत्याश्चर्य-विपादयोः । एवं- संसारदुर्दशाया  
 अनहन्त्वोक्त्या च हेयत्वस्यासम्भावितत्वोक्त्या च भ्रमविभ्रमिभत-  
 त्वस्य सूचनेन ततो विरज्य तन्निवृत्तयुपायतत्त्वज्ञानसाधनश्रवणादा-  
 ववक्ष्यं यत्तित्व्यमिति दर्शितम् । पक्षान्तरेऽपि शौर्योदायादिस-  
 कलगुणशालिनः सार्वभौमस्याकास्मिककुलपरम्परा राज्यभ्रंशविवि-  
 धभोगवियोग, प्रभुत्वहानिराधिव्याध्याद्याकुलतां शत्रुकृतबन्ध-  
 श्रेयादिदुर्दशा पश्यन्तः तदयिवैभवं च पश्यन्तः साधवः साश्चर्यं  
 खिद्यन्तीति प्रसिद्धम् ॥ १३ ॥

संसारस्योक्त दुर्दशात्वं वैराग्यदाहर्चाय प्रपञ्चयति । त-  
 ममीति ।

तमसि निलीय हरन्तम् ।

बुद्धिवशेन निरवधि परस्वम् ॥

पथि पथि गुणेन बध्वा ।

भ्रमयति पुरुषं करालकालभटः ॥१४॥

तमसि अज्ञाने अन्धकारे च निलीय तिरोभूय दुर्बुद्धिवशेन  
दुःष्टान्तःकरणतादात्म्यापत्तिरूपतत्पारतन्त्र्येण पापबुद्ध्यर्धानत-  
या च निरवधि परस्वं अपरिच्छिन्नसर्वोत्कृष्टस्वस्वरूप अपरिमि-  
तपरधनं च हरन्तं परिच्छिदन्तं अपहरन्तं च । पुरुषं आत्मानं  
तस्करं च । गुणेन सत्त्वादिना रज्जा च । बध्वा उपासनैरग्निहोत्रा-  
दिविहितकर्मभिः कलञ्जभक्षणादिनिषिद्धकर्ममिश्र वशीकृत्य ।  
अन्यत्र स्पष्टम् । करालकालभटः उग्रः कालरूपो भटः कालव-  
र्णः पादातिश्च । पथिपथि उत्तर-दक्षिणनिरयमार्गेषु प्रतिमार्गं च  
भ्रमयति परिभ्रमणं कारयति । तत्र सात्त्विकपुरुषं विद्यया देव-  
लोकं, राजसं नित्यादिकर्मणा पितृलोकं, तामसं निषिद्धकर्मणा  
अधोलोकं गमयतीति विवेकः । तथा च श्रुतिः । “कर्मणा पि-  
तृलोको विद्यया देवलोकः । अथैतयोःपथोर्न कतरेण च न तानी-  
मानि भद्राण्यसकृदावर्तीति भूतानि भवन्ति जायस्व त्रियस्तेत्येत-  
त्तृतीयमिति” पक्षान्तरेऽपि परस्वापहारिणं चोरं रज्जा बध्वा राज-  
भटाः प्रतिरथ्यं परिभ्रमयन्तीति प्रसिद्धम् ॥ १४ ॥

एवमाविद्यकं संसारं प्रपञ्च्येदानीं तन्निवृत्त्युपायं तत्त्वमस्या-  
दिमहावाक्यार्थज्ञानमेव न कर्म इति व्यातिरेकमुक्तेन दर्शयन्नाह ।  
सकृदिति ।

सकृदपि यदाप्तवचनम् ।

सत्सुखसन्धायि न च कृतं पुंसा ॥

तदसौ गृहेषु बलिभिः ।

किङ्करवत् कर्मकारितां नीतः ॥ १५ ॥

यत् यस्मात्कारणात् पुंसा अधिकृतेन पुरुषेण प्रसिद्धेन च सत्सुखसन्धायि “सदेव सौम्येदमग्र आसीत्” इत्युपक्रान्तं ब्रह्ममुखं प्रतीचा सहाभेदेन सन्धातुं शीलमस्येति तथोक्तम् । अन्यत्र निर्दोषं प्रसिद्धमुक्तावहम् । आप्तवचनं आप्तं निर्दोषं तत्त्वमस्यादिमहावाक्यरूपं आगमः । यद्वा आप्तस्य परमानन्दरूपतया परमप्रियतमस्यात्मनः प्रतिपादकं वचनम् । तथाच श्रुतिः । “तदेतत्प्रेयः पुत्रात् प्रेयो वित्तात् प्रेयोऽन्यस्मात्सर्वस्मादान्तरं यदयमात्मा” इति । यद्वा आप्तं नित्यप्राप्तं ब्रह्म तस्य विस्मृतकण्ठचामीकरकल्पस्याऽविद्यातिरोधाननिरसनेन प्रापकं तदेव वचनम् । “ब्रह्मैव सन्ब्रह्माव्येति” इति श्रुतेः । अन्यत्र हिताशान्तिनो वचनं सकृदपि एकदापि । अत्र सकृदित्यनेन मुख्यस्याधिकारिणः सकृन्महावाक्यश्रवणेनापि तत्त्वसाक्षात्कारो भवतीति दर्शितम् । अपिशब्देन च मन्द-मध्यमयोः भ्रवणाद्याश्लेषेति दर्शितम् । यथाह भगवान् भाष्यकारः । “भवेदावृत्यानर्थस्तं प्रति यस्तत्त्वमसीति सकृदुक्तमेव ब्रह्मात्मत्वमनुभवितुं शक्यात् । यस्तु न शक्नोति तं प्रपुपयुज्यत एवावृत्तिः” न श्रुतं आचार्याधीनतया न विचारितम् । अनेन श्रोतव्य इति श्रुतिविहितविचारावश्यकत्वं सूचितम् । अन्यत्र उपादेयबुद्ध्याऽनावर्णितम् । तस्मात् कारणात् असौ उक्तः पुमान् गृहेषु छत्रि-

सह दयितयेह विपयान् ।

चरति जनो हन्त जातरूपधरः ॥

न्यायेन लक्षणया त्रिप्याश्रमेषु परगृहेषु च । बालिभिः पूजाभिः  
इन्द्रादिदेवताप्रीणनैरुद्देश्यभूतैरिति यावत् । एतेन—अचेतना दे-  
वतेतिजैमिनिमतनिरासिदेवताधिकरणन्यायः सूचितः । अन्यत्र  
प्रबलैः पुरुषैः । किङ्करवत् कर्मकारितां अग्निहोत्राद्यनुष्ठानपरतां  
जलाहरणादिसेवाकारित्वं च नीतः प्रांपितः । इत्थं च मुमुक्षोः  
सन्यासपूर्वकश्रवणादिसाद्धयज्ञान एवाधिकारो न कर्मणि । तस्य  
मोक्षविपरीतफलत्वादिति दर्शितम् । स्वतोहिताहितमजानतः सुखा-  
वहं मुद्दद्वचनम् । मुद्दद्वचनमप्यशृण्वतो बलात् पुरुषपारतन्त्र्येण  
दास्यमेव पर्यवस्यतीति लोकवृत्तं स्फुटम् ॥ १५ ॥

स्यादेतत् मुमुक्षोः श्रवणाधिकार इत्येतन्न दूरीकुर्मः । तस्य स-  
न्यासपूर्वकत्वं तु दूरीकुर्मः “यावज्जीवमग्निहोत्रं जुहोति । यावज्जीवं  
दर्श-पूर्णमासाभ्यां यजेत । कुर्वन्नेवेह कर्माणि जिजीवेच्च शतं समाः”  
इत्यादिश्रुतिभ्यः कर्मणां यावज्जीवमनुष्ठेयत्वावगमात् । सन्यासवि-  
धायकश्रुतीनां चान्वपद्भ्यादिकर्माणाधिकृतपुरुषायत्तत्त्वोपपत्तेः ।

१ एतदेवोक्त मतान्तरांपन्यासे भट्टैः ।

‘शरीरं शक्यते वेक्तु येऽन्ध-पद्मवादयो नराः ।

गृहस्थत्वं न शक्यन्ति कर्तुं तेषामयं विधिः ॥

नैष्ठिकब्रह्मचर्यं वा परिव्रामरुताऽपि वा ।

तैरवश्यं गृहीतव्या तेनाश्रिते दुःस्यते’ ॥

इत्यादि । ‘न कर्मणा न प्रजया धनेन त्यागेनैक अमुनस्यमानुशुः’ इत्यादि-  
श्रुतिभिः प्रतिपाद्यमानस्यागः प्रवृत्तिमार्गोन्पिचतविषय इति तेषामाशय  
इति दिक् ।

सह दयितया तु विषयान् ।

चरति न मोक्षाय जातरूपधरः ॥१९॥

जायावित्तादिसाद्बचकर्मव्यसमुचितादेव ज्ञानान्मोक्ष । तदुक्तम् ।

उभाम्यामेव पक्षाम्या यथा खेचरता गति ।

तथैव ज्ञान कर्मभ्या लभ्यते परम पदम् । इतीत्येकदेशिमत्  
निराकुर्वन्नाह । सहेति ।

इह सत्तारमूर्त्तौ जन जननमरणादिधर्मा जीव । सहदयितया  
धर्म भोगयोरानुकूल्यात्प्रेयस्या सहजरूपधर कर्मसाधनवित्तसम्प  
न्न भोगोचितस्वर्णालङ्कारशाली च सन् । विषयान् विषण्वन्ति निव  
धन्ति फलासङ्गेन स्वानुष्ठातृनिति विषया नित्य नैमित्तिक काम्यक  
र्माणि “कर्मणा पितृलोक ” इति श्रुत्या निय नैमित्तिकयोरपि  
पितृलोकप्राप्त्यादिबन्धहेतु वावगमात् । अन्यत्र स्वक् चन्दनादि  
विषयान् चरति आचरति अनुभवति च । हन्तेति खेदे । अत्र  
कर्मठ विषयलम्पटयो समानपदै प्रतिपादनेन अभेदाध्यवसानात्  
कर्मफल भोगफलनरकाद्यभेदाध्यवसानपर्यवसानात् अतिकृत्सित  
त्व ध्वनितम् । “न कर्मणा न प्रजया धनेन । छवा ह्येते अदृढा  
यज्ञरूपा । अष्टादशे क्रमवर येषु कर्म । तद्यथेह कर्मचितो लोक  
क्षीयते एवमेवामुष पुण्यचितो लोक क्षीयते” इत्यादिश्रुते । “ते  
त भुक्ता स्वर्गलोक विशाल क्षीणे पुण्ये मर्त्यलोक विशान्ति” इति  
स्मृतेश्च । कर्मणा मोक्षविपरीतफल वावगमात् न मोक्षहेतु वम् । न  
च केवलकर्मणोऽतथात्रेऽपि ज्ञानसमुचितस्य तस्य तथात्व किं  
नस्यान्? इत्या शङ्क्य “दूरमेतै विपुची अविद्यया च विद्येति  
ज्ञात” इत्यादिश्रुत्या विद्याऽविद्यात्मनःज्ञान कर्मणोर्यागपद्याऽम



म्भवावगमेन जाति-वयोऽवस्थाशभिमानि-तदनभिमानिलक्षणविल-  
क्षणाधिकारित्वादिना च समुच्चयासम्भवात् । “उभाभ्यां” इत्या-  
दिस्मृतिस्तु ‘जैमिनिरथ वा’ इतिश्लोके वक्ष्यमाणन्यायेन कर्म-  
समुच्चयपरत्वेनाप्युपपन्नेतिभावः ।

एवं ज्ञान-कर्मसमुच्चयं निराकृत्य सन्यास एव ज्ञानद्वारा  
मोक्षहेतुरिति दर्शयति । सहेति । तुशब्द उक्ताद्विशेषं सूचयति ।  
सहदयितया दयया सहवर्तमानाः सहदयाः “मैत्री-करुणा-मु-  
दितोपेक्षाणां सुखदुःख-पुण्यापुण्यविषयाणां भावनातः श्रित्तप्रसा-  
देनम्” इति पातञ्जलसूत्रोक्ता मैत्र्यादिगुणाः सन्ति येषामिति सह-  
दयिनः तेषां भावः सहदयिता । सहचरी अनपायिनी दयिता  
च तथा । एकत्र इत्थंभूतलक्षणे, अपरत्र सहाय्ये गम्यमाने तृती-  
या । जातरूपधरः जातमात्रस्य यद्रूपं तस्य धरः । नम्रः पर-  
महंस इति यावत् । स्वर्णालङ्कृतश्च सन् । मोक्षाय तादर्थ्ये चतु-

१ अस्यायमर्थेः । ‘मैत्री’ सौहार्दे, ‘करुणा’ कृपा, ‘मुदिता’ हर्षः, ‘उ-  
पेक्षा’ आदरसिन्धु, एता यथाकर्म सुखितेषु दुःखितेषु पुण्यवस्तु च भावयन् ।  
तथा हि । मुदितेषु सार्थवेषां सुखित्वमिति मैत्रो कुर्यान्न त्वीर्ष्याम् । दुःखितेषु  
कथं नु नान्येषां दुःखित्वविमुक्तिः श्यादिति कृपामेव कुर्यान्न तादृश्यम् ।  
पुण्यवस्तु पुण्यानुमोदनेन हर्षं कुर्यात् न तु क्रिमेते पुण्यवन्त इति विद्वेषम् ।  
मूत्रे सुप्त-दुःखादिशब्दैस्तद्वन्तः प्रतिपादिताः । तदेव मैत्र्यादिपरिकर्मणा  
चित्तं प्रसीदति सुखेन समाधिराविर्भावो भवति । परिकर्म च एतद्वाक्यं नमः ।  
तथा-मिश्रक्यादिव्यवहारगणितनिष्पत्तये सद्बलित्तादिकर्म उपकारकत्वेन प्रसा-  
नरूपनिष्पत्तये प्रभवति, एव द्वेषरागादिप्रतिपक्षभूतमभ्यादिभाववत्या समुत्सा-  
दितप्रसादं चित्तं सम्प्रज्ञातसमाधिगौर्यं सम्पद्यते इति भावः ।

जैमिनिरथ वा व्यतनुत ।

शुकतातशुभोक्तिचन्द्रशालायाः ॥

जान क्षय्यलोका भवन्ति" त्यादिश्रुतिविरोधात् । अत एव  
 "अपाम सोमं" इत्यादेरर्थवादस्यापेक्षितत्वादनित्यत्वपरतयोपप-  
 त्तिः । अन एव न तस्य मोक्षः । सर्ववादिभिर्नित्यत्वाभ्युपगमात् । आ-  
 त्मरूपत्वे तु तस्य नोक्तदोषः । तस्य च नित्यप्राप्तत्वेऽपि अज्ञान  
 मात्रविरोधानात् । अप्राप्तकल्पस्य ज्ञानादेव प्राप्तिरिति न तत्र  
 कर्मोपयोगगन्धोऽपि । यत्तु वेदान्तानामविवक्षितार्थत्वमुक्तं तत्  
 किं बाधितार्थत्वाद्वा विफलार्थकत्वाद्वा' नाद्यः । उपनिषदेक-  
 गन्यस्य प्रत्यगात्मतत्त्वस्य पराङ्गविषयप्रत्यक्षादिभिर्बाधयोगा-  
 त् । न द्वितीयः स्वप्रकाश्यपरमानन्दैकरसत्यात्मतत्त्वस्य पर-  
 मप्रयोजनतया श्रुति-विद्वदनुभवसिद्धत्वेन तदुपहतत्वात् । कर्तृ-  
 स्तावकत्वं त्वकर्त्रात्मनाधितत्वात् अतिलङ्घितकर्मप्रकरणत्वा-  
 द्विभिन्नफलत्वाच्चापास्तमेव ॥ १७ ॥

एवं कर्मणां साक्षान्मोक्षेऽनुपयोगमुक्त्वा "तमेतं वेदानुवचने-  
 न ब्राह्मणा विविदिपन्ति । यज्ञेन दानेन तपासाऽनाशकेन" इति  
 श्रुतेः संगोम-पृथक्त्वन्यायेन काम्यमाधारण्येन नित्य-जैमिन्ति-  
 कानामेव वा कर्मणां नित्यशुद्धिद्वारा ज्ञानोपयोगमाह । जै-  
 मिनिरिति ।

अथ वेति सर्वधानुपयोगपक्षाद्वाच्यार्थः । जैमिनिः शुकतात-  
 शुभोक्तिचन्द्रशालायाः । शुकतातः श्रीचादरायण तस्य शुभा

निःश्रेणिमारु रुक्षोर् ।

निपुणं तत् कर्म मनसि बहुकुर्मः॥१८॥

परमपुरुषार्थप्रयोजकत्वात् अत्यन्तमङ्गलभूता, उक्तिः शरीरक-  
मुत्रसन्दर्भलक्षणा घाणी, सैव चन्द्रशाला शिरोगृहं तस्या निः-  
श्रेणिः प्रातिसाधनं अभिहोत्रादिलक्षणं धर्ममिति यावत् । आ-  
रुक्षोः अर्थाच्चन्द्रशालामेवारोटुमिच्छोरर्थे व्यतनुत विस्पष्ट-  
मतनुत । न्याथैरुपपादितयानिति यावत् । अतो निपुणं सर्वप्रति-  
पक्षप्रतिक्षेपपूर्वकवेदप्रामाण्यप्रतिष्ठापनादिकुशलं तत् कर्म तस्य  
जैमिनेः कर्मशास्त्रप्रणयनरूपां क्रियां मनसि बहुकुर्मःबहुमन्याम-  
हे । नित्यादिकर्मानुष्ठानस्यैव चित्तशुद्धिद्वारा श्रवणाद्यधिकार-  
कारणत्वात् । “ आरुरुक्षोर्मुनेयोगं कर्म कारणमुच्यते ” इति  
स्मरणात् तदनुष्ठानस्य च जैमिनीयविचाराधीनत्वादिति भावः ।  
अथवा तत् जैमिन्युपपादितं निपुणं उक्तब्रह्ममीमांसाधिकार-  
प्रापणक्षमं कर्म अभिहोत्रादिलक्षणं धर्मं मनसि बहुकुर्मः बहु-  
मन्यामहे । नन्ववमन्यामहे । अत्र ‘शुकतात०’ इत्यनेन ब्रह्मविदा-  
मेकपुण्डरीकस्य श्रीशुकस्यापि ज्ञानदायप्रदः पितेति तदीयवा-  
द्मात्रस्यातिविश्वसनीयतेति सूचितम् । तत्रापि ‘शुभोक्ति०’ इत्यनेन  
तत्प्रणीतनिखिलस्मृतीतिहास-पुराणापेक्षया साक्षान्मोक्षसाधननि-  
र्णायकशरीरकसूत्रस्याभ्यर्हितत्वं सूचितम् । ‘चन्द्रशालाया’ इत्यत्र-  
रूढार्थे कर्मवारयलब्धयौगिकार्थाऽभेदाध्ययसानात् शिरो-  
गृहस्य चन्द्रपदवाच्यहिमरुर-कर्पूरतादात्म्यशालिशालत्वप्रतीत्या

वेदान्तमानराजे ।

विश्रान्ते सुमतिचित्तशुद्धान्ते ॥

फणि-कपिलसरस्वत्योर् ।

बहुधा दौवारिकीपद सुलभम् ॥१९॥

प्राप्तिमात्रेण सकलसन्तापप्रशमनपूर्वकनिरतिशयानन्दहेतुत्व ध्व  
नितम् ॥ १८ ॥

ननु योग साहच्यशास्त्रयोरपि निपुणतरमात्मतत्त्वनिरूपणेन  
मोक्षसाधनत्वात् कथं शारीरकशास्त्रस्यैवाम्यर्हिततमत्व ? तत्रा  
ह । वेदान्तेति ।

वेदान्तमानराजे वेदान्त एव मानाना प्रत्यक्षानुमानोप-  
मानागमार्थानुपलब्ध्याख्याना षैदिकसम्मतप्रमाणाना राजा  
तत्रावेदकत्वलक्षणस्वातन्त्र्यात् प्रच्याव्य स्वार्थाऽविरोधिव्या-  
वहारिकविषयसमर्पणेन तत्पोषकत्वरूपोत्कर्षाश्रयत्वात् । त-  
स्मिन् सुमतिचित्तशुद्धान्ते शोभना अबाधितार्थपरिशीलनश-  
मा मति प्रज्ञा यस्मिन् तादृश चित्त तदेव शुद्धान्त सुमति-  
लक्षणनायिकाश्रयत्वात् । अन्त पुर तत्र विश्रान्ते निर्विशद्व  
प्रतिष्ठिते सति । फणि कपिलसरस्वत्यो फणिन पनञ्जरे कपिल-  
स्य च सरस्वत्यौ वाण्यौ योग-साहच्यशास्त्ररूपे तयोर्बहुधेति  
योग्यस्थानसम्भावनायाम् । दौवारिकीपद द्वारपालिकास्थान  
मुग्ध मुखलभ्य योग्यमितियावन् । एकस्या रागादिदोषप्रवेश-  
निराधियोगवेत्रप्रसारिकात्वात्, अन्यस्या देहादितादात्म्य-

सूत्रं सात्यवतेयश्चक्रे ।

बलमस्य शङ्करो भगवान् ॥

प्रसरविरोधिविवेकयष्टिधारिणीत्वात् । आत्मनश्चित्स्वरूपत्व-नि-  
र्लेपत्व-निर्विकारत्वादिभिवेदनांशेन वेदान्तराजान्तरङ्गत्वाच्च ।  
उक्तं हि “जीवभेदो जगत्सत्यामिति वेदान्तसम्पत्तिः” इति । अत  
एव जीवभेदाद्यतात्विकार्थस्यापि प्रतिपादकतया निपुणतरत्वा-  
भावात् तयोः प्राधान्येन मोक्षसाधनत्वमिति भावः ॥ १९ ॥

ननु-शारीरकसूत्रसन्दर्भस्य बहुभिर्वृत्तिकृद्भिर्बहुधा व्याख्या-  
तत्वात् तेषु कतमदर्शितपथेन निःश्रेयसाधिगमः-इति सन्दिहानं  
प्रत्याह । सूत्रामेति ।

सत्यवत्या अपत्यं सात्यवतेयः श्रीवादरायणः सूत्रं बह्वर्थं सूचकं  
“अथातो ब्रह्मनिज्ञासा” इत्यादि-“अनावृत्तिः शब्दात्” इत्यन्तब्र-  
ह्मसूत्रसन्दर्भं तन्तुं च चक्रे चकार । अस्य सूत्रसन्दर्भस्य बलं त-  
द्यप्रतिपत्तिप्रतिकूलव्याख्यानान्तरप्रत्याख्यानपूर्वकतात्विकार्थावि-  
ष्करणेन दृढीकरणरूपं भाष्यम् । अन्यत्र परिवर्तनादिना दृढी-  
करणम् । भगवान् ।

१ सूत्रलक्षणमुक्तं स्कान्दे आनन्दतीर्थेऽतब्रह्मसूत्रभाष्ये.—

स्वल्पाक्षरममन्दिम्य सारवद्विश्रुतोमुद्यम् ।

अस्तौभमनवयं च सूत्रं सूत्रविशो विदुः ॥ इति ।

२ भाष्यलक्षणं मत्पुस्तकं सर्वज्ञात्मगुणिभिः—

सूत्रस्थं पदमादाय वानरे सूत्रानुमातिभिः ।

स्वपदाभि च दर्पयन्ते भाष्यं भाष्यविशो विदुः ॥ इति ।

तत्र निबन्धनमपरे ।

चित्रं भवजालजीवस्वगमुक्तिः ॥ २० ॥

ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव षण्णां भग इतीरणम् ॥

इत्युक्तपङ्क्तौ ऐश्वर्यसम्पन्नः । शङ्करः शं जरा मरणादिनिखिलदुःखनिर्मुक्तं मुक्तिसुखं नानाभाष्यामृतप्रवाहप्रणयनेन करोति शङ्करावतारस्तन्नामैव विख्यातः श्रीभाष्यकारः । चक्र इत्यनुपज्यते । तत्र भाष्ये दृढीकृततन्तौ च । अपरे पद्मपादाचार्य-वाचस्पतिमिश्रादयः निबन्धनं ध्याख्यानरूपं प्रबन्धं ग्रन्थं च । अत्रापि चक्रुरिति वचनविपरिणामेनानुपज्यते । भवजालजीवस्वगमुक्तिः भवः संसारस्तल्लक्षणे जाले ये जीवरूपाः स्वगाः पक्षिणः तेषां मुक्तिर्मोक्षः । भवतीति शेषः । चित्रमाश्रयम् । अत्र हि तन्तुनिर्माण-दृढीकरण-तद्वन्निबन्धनरूपजालसामग्र्या जालान्निर्मुक्तिरिति चित्रता । अयमाशयः । न हि तावद्व्याख्यान्तरप्रसिद्धं ब्रह्मणः समुणैत्वं सम्भवति । “केवं-

१ ब्रह्मणः समुणैत्वमुक्तं रामानुजे.-

तस्य जगतः कर्ता उपादानं च परमेश्वरपदार्थः वासुदेवादिभद्वेदनीयः । तदुक्तं महोपनिषदि-

“वासुदेवः परं ब्रह्म कल्पपाणुणस्युतः ।

सुवनानामुपादानं कर्ता जीवन्वियामरुः” इति

इति । अन्यत्रापि-

सद्रूपं नो वासुदेवः प्रयुञ्जथानिच्छदः ।

व्यूहधनविधीं क्षयः सूक्ष्मं सम्पूर्णपद्मगुणम् ॥

तदेव वासुदेवाख्यं परं ब्रह्म निगद्यते ।

इत्यादि वित्तरभवाद्यं नोक्तम् ।

बलो निर्गुणश्च" इति श्रुतिविरोधात् । गुण-गुणिनोरत्यन्तं भिन्नत्वेना-  
भिन्नत्वेन च दुर्निरूपत्वात् । अत एव न तस्य जगदाकारपरिणा-  
मित्वम् । कृत्स्नैकदेशविकल्पासहत्वेन प्राग् दूषितत्वाच्च । नापि जी-  
वानां तत्त्वतः संसारित्वम् । "न जायते म्रियते च" इत्यादिश्रुतिविरो-  
धात् । भावाभावयोरेकत्र विरोधेनासम्भवाच्च । नापि जीवानां  
परस्परं भेदः ।

एक एव हि भूतैः आत्मा भूतेभूते व्यवस्थितः ।

एकधा बहुधा चैव दृश्यते जलचन्द्रवन् ॥

इति श्रुतिविरोधात् । आकाशवद्दीपाधिकभेदेनापि विरुद्ध-  
धर्मव्यवस्थोपपत्तेश्च । नापि जगत्सत्यत्वम् । "नेह नानास्ति  
किञ्चन" इति श्रुतिविरोधात् । दृश्यस्य शक्तिरूप्यवान्मे-  
श्यात्वाच्च । नापि जीव-ब्रह्मणोरात्यन्तिको भेदः । "त-  
च्चमसि" इत्यादिश्रुतिविरोधात् । ब्रह्मणः प्रत्यगभिन्नत्वे घट-

१ माध्यास्तु अस्य निरोधस्य अन्यथैव परिहार कुर्वन्ति । तद्यथा--  
न च तत्त्वमस्यादितादात्म्यव्याकीर्णः । श्रुतितात्पर्यापरिज्ञानविज्ञानमन्वात् ।

"आह त्वत्परोक्षं तु तच्छब्दां ह्यविशेषतः ।

त्व शब्दधापरोक्षार्थं तयोरेक्य कथं भवेत्? ॥

'आदित्यो यूय' इति तत्पदादस्यां तु सा श्रुतिः ॥

जीवस्य परमैक्यं च बुद्धिसाख्यमेव वा ।

एकस्थाननिवेशो वा व्यक्तिस्थानमपेक्ष्य वा ॥

न स्वर्णपद्मता तस्य मुक्तस्यापि विहृतम्" ।

अथवा 'तत्त्वमसि' इत्यत्र स एवाहना स्वात्मशक्तिमुपेतत्वात्, अन-  
त्वमसि त्वं त्वमभवसि तद्वहितत्वात् इति एवत्वमसि शयेन निराकर्तव्यम् ।  
तदुक्तम्--

"अतत्त्वमिति या छेदः ते नैकं सुविराजतम्" ।

इति । तस्मात् "स या शक्तिः सृष्टेः यद्वा" इत्यादिषु भेद एव द-  
ष्टान्ताभिधानात् अभेदोपदेश इति तत्त्वशब्दरहस्यमित्यहमप्यमन्वेन ।

वज्रडत्याद्यापत्तेश्च । नापि जीवाणुत्वम् । “महानयमात्मो” इति श्रुतिविरोधात् । सर्वाङ्गीणशैत्याद्यनुपलम्भाच्च । नापि ब्रह्मणोर्चिरादिगति “न तस्य प्राणा उत्क्रमन्ति । अत्रैव समवलीयन्त” इति श्रुतिविरोधात् । श्रुतिसिद्ध विमुक्तस्य गगनबहुत्वा नुपपत्तेश्च । नापि लोकविशेषस्य नित्यत्वम् । “अतोऽन्यदार्तम्” इत्यात्मेतरस्यानित्यत्वश्रुतिविरोधात् । परिच्छिन्नस्य घटवदनित्यवाच्च । अत एव न तत्प्राप्तेर्मोक्षत्वम् । “यत्र त्वस्य सर्वमात्मैवामृतत्वेन क पश्येत्” इति मोक्षे क्रियाकारकफलनिराकरणश्रुतिविरोधात् । शरीरस्याष्टकार्यत्वानियमात् । अष्टपरहितस्य तदसम्भवात् ।

१ विशिष्टाद्वैतवादिना रामानुजा द्वैतवादिना माध्वाथ जीवस्याणुत्ववदन्त श्रुति प्रमाणयन्ति ।

बालाग्रशतभागस्य शतधा कल्पितस्य च ।

मागो जाव स विज्ञेय स चानन्त्याय कल्पत ॥ इति ।

आराग्रमात्रं पुरुषोऽणुरात्मा चतस्रा वेदितव्यः । इति च ।

२ यत्तु जीवाणुत्ववादिना वाङ्मभावा अस्या श्रुत परब्रह्मपरत्वमाहुस्तत्र । प्राणेषु ह्यतर्ज्योति’ इत्यभिधानात् प्राणादीनां परे ब्रह्मणि सम्बन्धामावाच्यतिदिक ।

३ लोकाविशेषस्य नित्यत्वमाहुर्द्वैतवादिन । उपामना कमसमुचितेन विज्ञानेन द्रष्टृ दर्शनं नष्टे भगवद्भक्तस्य तन्निष्ठस्य भक्तवत्सल परमकारुणिकं पुरुषात्तम स्वयायात्म्यानुग्रहनिर्वधिरानतरूपं पुनरावृत्तिरहितं स्वपदं प्रपच्छति । तथा च स्मृति -

स्वभक्तं वासुदेवीऽपि सम्प्राप्यावन्दमध्वगम् ।

पुनरावृत्तिरहितं स्वीयं धाम प्रपच्छत ॥

इति विष्णुलोकस्य नित्यत्वमाहुः । माध्वा अप्येवमव । वाङ्मभीपास्तु गोराजस्य नित्यत्वमाहुः ।



बहुविकटसाध्य-साधन- ।

पक्ष-विपक्षादिरहह संसारः ॥

जीवाद्दृष्टप्रत्युक्तत्वेऽपि जन्यत्वेनानित्यत्वद्वीव्याच्च । नापि ब्रह्मणः  
केवलमगन्निमित्तत्वम् । “तदात्मानं स्वयमकुरुत” इति श्रुति-  
विरोधान् । सार्वान्म्यानुपपत्तेः एकविज्ञानेन सर्वविज्ञानप्रतिज्ञा-  
विरोधाच्च । अतः परिशेषाद्भगवत्पादीयमेव दर्शनं श्रेयस्कर-  
मिति सङ्क्षेपः ॥ २० ॥

ननु-कथं भगवत्पादीयमपि दर्शनं श्रेयस्करम्? दृढतरन्याय-  
सन्दृढकणभक्षाक्षचरणोदिदर्शनाविरुद्धत्वात् । शब्दशक्तितार्प-  
र्यग्रहस्यानुमानाधीनत्वेन श्रुतीनामपि न्यायोपजीवितया तद-  
नुरोधेन नैतदव्यत्वात्--इत्याशङ्कां परिहरन् समनन्तरश्लोकस-  
न्दर्भकृतत्वंपदार्थपरिशोधनफलसंसारनिदानसविलासाज्ञाननिस्त्य-  
र्थं अवश्यज्ञातव्यतया प्रतिज्ञातं प्रत्यगात्मैक्यलक्षणं तत्त्वम-  
स्यादिमहावाक्यार्थं दर्शयति । बहिः ।

बहुविकटसाध्य साधन-पक्ष-विपक्षादिः साध्यादिः ऐहिकगृ-  
ह-क्षेत्रादीनि आमुष्मिकस्वर्गादीनि च, साधनानि राजसो-  
वादीनि यागादीनि च, पक्षाः पुत्र-मित्रादयः, विपक्षाः शत्रवः, आद-  
यो येषां रोगादीनां ते; बहवः विकटाः दुःखदा यस्मिन् स इति  
बहुव्रीहिसर्गस्त्रीपदबहुव्रीहिः । कणादपक्षे तु- साध्यं व्यापकं  
साधनं व्याप्यं पक्षः सिसाधयिषाविरहविशिष्टसिद्धचभाववा-  
न्, विपक्षो निश्चितसाध्याभाववान् आदय उपाधि-हेत्वाभा-

क्रूरः कणादन यवत् ।

किंतु तमेकश्छिनत्ति तत्त्वमसिः ॥२१॥

सादयो येषां ते; बहवो विकटा दुस्वगाहनिर्वचना यस्मिन्स  
इति विग्रहः पूर्ववत् । संसारः जनन-मरणादिप्रवाहः क-  
णादभयवत् । कणादनयः वैशेषिकशास्त्रम् । गौतम-  
यस्याप्युपलक्षणमेतत् । तद्वत् अग्रिमच्छेद्यत्वेऽप्येतत्साहि-  
त्यं बोद्धव्यम् । क्रूरः दुःसहः । पक्षान्तरे वदविस्वद्वार्थप्रतिपाद-  
नेनाधोगतिहेतुत्वादतिनिष्ठुरः । यथाहुः ।

धर्मशास्त्रेषु मुख्येषु विद्यमानेषु दुर्बुधाः ।

बुद्धिमान्बोधिर्कीं प्राप्य निरयं प्रपन्ति ते ॥

हैतुकान्बकवृत्तिंश्च दूरतः परिवर्जयेत् ।

अधीत्य गौतमीं विद्यां शृगालीं योनिमाप्नुयात् ॥

तर्ह्यतिप्रबलस्य तस्य दुष्पारेहरत्वाच्चकस्यापि मोक्षप्र-  
त्याशेत्प्राशङ्क्याह । किं विद्यादिना? तं संसारं एकः स-  
हायनिरपेक्षः, तत्त्वमसिः महावाक्यानुकरणमेतत् । अ-  
नुकार्येणार्थवत्तया प्रातिपदिकत्वात् ः सुप् । यद्वा तत्त्वविदोप-  
लक्षितमहावाक्यलक्षणोऽसिः सङ्गः छिनत्ति समूलमुच्छिनत्ति ।  
अयं भावः । उपक्रमादिषड्विधलिङ्गैः श्रुतीनामीकात्म्यतात्पर्या-

१ उपक्रमादिषड्विधलिङ्गानि चेत्पम्—

उपक्रमोपमहारावभ्यासोऽपूर्वता फलम् ।

अर्थगदापपत्ती च लिङ्ग तात्पर्यनिर्णये ॥

इति । एरुप्रकारा असद्वृत्तिरभ्यासः । प्राचुर्येण प्रमाणान्तरणाऽसिद्ध-  
ता अपूर्वता । फलवत्यं फलम् । स्तुति-निन्दा परवृत्ति-पुरावन्पादि-  
षाऽर्थादः । वृत्तिरुपपत्तिः । उपक्रमादीनामुपपत्तिर्नऽपि प्राग्भवारे-  
माजगन्त्यायेन पृथगुक्तिः ।

कथमहहं कुतर्काशानि- ।

कर्कशरवमुच्छितेषु शोच्येषु ॥

वधारणात् । तात्पर्यवतीनां च श्रुतीनां सर्वप्रमाणेभ्यः प्रबल-  
त्वात् । तद्विरुद्धत्वादप्रतिष्ठितत्वाच्च वैशेषिकादियुक्तानां  
अदृढतरत्वेन दृढतरत्वस्य दूरापास्तत्वात् । शक्त्यादिग्राह-  
कस्य व्यावहारिकार्थगोचरत्वात् । अविरोधिनः कस्यचिदनु-  
मानस्य प्रथमबाधेन प्रवृत्तया श्रुत्या ऐक्यात्न्यविरोधनुमा-  
नानां बाधकाभावात् । अन्यथा व्याप्ति-प्रत्यक्षाद्युपजीव्य सजा-  
तीयनभोनैल्यप्रत्यक्षविरोधेन नभसि नैल्याभावानुमानाऽनुदय-  
प्रसङ्गात् । तस्मात्सर्वप्रमाणमूर्धन्यतिप्रबलश्रुत्यनुसारित्वात् भ-  
गवत्पाद्रीयमेव दर्शनं श्रेयस्करमिति सिद्धम् ॥ २१ ॥

अस्मिन्नभ्यामदर्शने हेतुकानामनधिकार दर्शयति ।

कथमिति । मुधीः अधिकार्यनधिकारिविवेचनशुश्रूष्यति  
पुरुष । कुतर्काशानिकर्कशरवमुच्छितेषु । कुतर्कः वैशेषिकाद्यस-  
च्छास्त्रं स एवाशानिः तत्सम्बन्धिनो ये कर्कशाः श्रवणतः फलन-  
श्च कठिना रवास्तद्व्याख्यानादिरूपाः तै मुच्छिताः आसन्न-  
ेषु उत्तरोक्ता बलीय । उपसहारस्य व्याख्यानरूपत्वेन तद्विग्राह्यप्रमा-  
प्रमाणोपपत्तेस्तस्य तताऽपि प्रापत्यम् । एकशोक्तादपि बहुशक्तं प्राव-  
त्तादभ्यामस्पोषकमौषमहात्वात् प्रापत्यम् । एकत्र बहुवारोक्तादपि मु-  
र्यस्त्र प्रावत्तादपूर्वतावानोभ्य प्रापत्यम् । फलभ्यादेश्यत्वाद्युपपत्तादभ्य  
प्रापत्यम् । वरणाकरणयोरिष्टाऽनिष्टरूपनादिरूपार्थवादस्य फलमाप्राधि-  
क्याद्युपपत्तादिभ्यः प्रापत्यम् । उपपत्ते सर्वमूलत्वेन सप्तमं प्रावत्तादिति ।  
एतत्सर्वं वाक्यतत्पर्यनिर्णये लिङ्ग भवति इति ज्ञेयम् ।

वेदान्तवल्लकीवर- ।

वादनमतिमधुरमारभेत सुधीः ॥ २१ ॥

गुरुमिह विश्रान्तितरुम् ।

गहनेऽध्वनि न लभेत पुमान्यावत् ॥

मरणा इव नष्टसज्ञास्तेषु । अत एव शोच्येषु शोचनीयेषु नराप-  
सदेषु । अतिमधुर श्रवणमात्रेण प्रज्ञावता सद्यो निरतिशयान-  
न्दहेतुम् । वेदान्तवल्लकी वीणा तस्या वरवादनसम्यक् तात्पर्योप-  
पादन कथमारभेत । कथमित्यनौचित्ये । अहहेति खेदे । अनेन आ-  
रम्भस्याप्यनुचितत्वे कृत्स्नशास्त्रार्थबोधनमनुचितमिति किमु व-  
क्तव्यमिति ध्वनितम् । “नैषा तर्केण मतिरापनेया” इत्यादिश्रुते “न  
तर्कशास्त्रदग्धाय न शठाय नदम्भिन” इत्यादिस्मृतेश्च । यथा नि-  
पुरतराऽशानिनिपातनिर्वोपमूर्च्छिते पुंसि मधुमधुरवीणावादना-  
रम्भो मतिमतामनुचित तद्वत् सुतर्कहतेषु ब्रह्मविद्योपदेश  
इति भावः ॥ २२ ॥

अधिकारिणामपि “श्रोतव्य” इति विधिनोक्तमहावाक्यार्थ-  
ज्ञानानुसूलविचारस्य स्वतः पुस्तकपाठादिव्यापृत्तिपूर्वकं गुर्व-  
धीनत्वनियमात् । “तद्विज्ञानार्थं स गुरुमेवाभिगच्छेत् । समित्पा-  
णि श्रोत्रिय ब्रह्मनिष्ठ” इत्यादिश्रुतेर्विधिनोपसृताच्छ्रोत्रिय-  
त्वादिगुणविशिष्टात्सदाचार्यादिव लब्धा विद्या फलपर्यवसायिनी  
भवतीति दर्शयति । •

गुरुमिति । पुमान् अधिकारी पन्थाश्च । इह सर्वानुभवासिद्धे-  
रगमारलक्षणे गहनेऽरण्ये अध्वानि प्रशक्तिमार्गे । अधिकरणे सत्त

तावत्कथमपसरतु ।

त्रासः पटुतापजननचण्डकारात् ॥ २३ ॥

निपुणैः परीक्षमाणो ।

निगम तुलायामुभौ समारोप्य ॥

म्यौ । गुरुं श्रीदेशिकं महान्तं च विश्रान्तितरुं अब्वगश्रमापनो-  
दनक्षमं छायावृक्षं यावत् न लभेत् न प्राप्नोति तावत् । पटु-  
तापजननचण्डकरात् । पटुः शीघ्रः तापश्राव्यात्मिकाधि-दैवि-  
काधि-भौतिकरूपस्त्रिविधः सन्तापो यस्मात् तथा विधो । जननं  
जन्म तल्लक्षणश्रण्डकरः सूर्यस्तस्मात् । पटोस्तापस्योष्मणो जनन  
उत्पादकश्रण्डकरस्तपनः तस्मादिति च । त्रासः भयं कथमपसर-  
तु । कथमित्याक्षेपे । अपसरतु अपगच्छतु । सम्भावनायां लोट् ।  
अपसरणमसम्भावितमित्यर्थः ॥ २९ ॥

ननु—ब्रह्मविद्यावातिविधिनोपमृतादानार्योदिवेत्वनुपपन्नं “ई-  
श्वराज्ज्ञानमन्यच्छेत्” । “ईश्वरानुग्रहादेव पुंसामद्वैतवासना ।  
महाभयपरित्राणा द्वित्राणामेव जायते” इत्याद्युक्तिदर्शनात्  
विनापि गुरुपसर्पणं हिरण्यगर्भादीनामिव विद्याप्राप्तिसम्भवात्-  
इत्याशङ्क्याह । निपुणैरिति ।

निपुणैः वस्तुनिर्धारणसमर्थैर्विद्वद्भिः । उभौ गुर्वंश्वरी निगमतु-  
लायां श्रुतिलक्षणायां समारोप्य तत्र तत्प्रतिपादकवाक्यसन्दर्भ-  
योरुपलभ्य परीक्षमाणे । गुरुः अस्मदादीनां साक्षात् ज्ञानेनाधिकः  
मारभूतश्च अभवत् । इति अस्मादेतोः तन्नाम तस्याचार्यस्य ना-

गुरुरभवदीश्वरादपि ।

गुरुरिति तन्नाम सार्थकं नाम ॥२४॥

पतितमपि पादपतितम् ।

पावनकरुणाकटाक्षगाङ्गुलैः ॥

म गुरुरित्यभिधानं सार्थक—गृणाति साक्षादुपादिशति ब्रह्मविद्या-  
मिति यौगिकार्थेन गुरुत्वाख्यगुणाभेदाध्यवमितोत्कर्षवत्त्वलक्षण-  
रूढार्थेन च अन्वयम् । नामेति प्रसिद्धौ । अयं भावः ।

“ज्ञानमप्रतिमं यस्य वैराग्यं च जगत्पतेः ।

ऐश्वर्यं चैव धर्मश्च सह सिद्धं चतुष्टयम्” ॥

इति स्मृत्यनुरोधेन विनाप्याचार्योपसर्पणं विद्याप्राप्तिः हिर-  
ण्यमर्मादीनां यद्यप्यधिगता तथापि सा जन्मान्तरार्मितोत्कर्ष-  
कर्मोपास्तिशशादीश्वरानुग्रहीतानां तेषां जन्मान्तरीयश्रवणा-  
दिजन्यमंस्कारादप्युपपन्ना । अस्मदादीनां तु “आचार्यवान् पुरु-  
षो वेद । प्रोक्तान्येनैव सुज्ञानाय प्रेष्ट छाचार्याद्विषेवं विदित्वा सा-  
धिष्टं प्रापत्” इत्यादिसावधारणश्रुतिवशादाचार्यादेव विद्याप्रा-  
प्तिरिति निश्चीयते । त्वदुक्तवचनं तु ईश्वरस्य गुरुरूपेण उपदेष्टृत्वे  
ऽप्युपपद्यते । अत एवेश्वरस्यापि ज्ञानदाने गुरुरूपसापेक्षत्वाद्गुरो-  
रीश्वरादप्याधित्यमिति सूचितम् ॥ २४ ॥

इदानीं गुरौ जनन्यपेक्षयापि अतिशयितमप्रेमभक्तिकर्तव्य-  
तां द्योतयन् तदपेक्षया परमपावनत्व-जन्मविधौनकत्वादिगुणैरु-  
त्कर्षमाह । पतितमिति ।

पादपतित पादयोः पतितं प्रणतम् । पतितमपि पतनकिनमपि

शोधयतु कैव जननी- ।

स्तन्यवियोक्त्रां विनेह गुरुमूर्तिम् ॥२५॥

प्रातापि शिरसि वैशिक- ।

पदपद्मपरागपावितापाटूः ॥

अर्थाजिननीति लभ्यते । पावनकरुणाकटाक्षगाङ्गझरैः । पावना ये करुणयैव प्रवृत्ताः कटाक्षास्तं एव गङ्गासन्धन्विनो जराः प्रवाहास्तैः । स्तन्यवियोक्त्रां स्तन्यं वियोजयति तत्प्रयोजकजन्मवियोजनेनेति तथोक्तां गुरुमूर्तिं गुरुस्वरूपां अर्थाजिननीमिति लभ्यते । विना इह जगति । कैवल्याक्षये । जननी माता शोधयतु अविद्यापंक-क्षाललेन स्वच्छीकरोतु । नहि प्रसिद्धजननी वत्सलापि कटाक्षैः पतितं पावयति अविद्यापङ्कं वा क्षालयति जन्मवियोजनेन स्तन्यं वा वियोजयतीति भावः ॥ २५ ॥

परोक्षतोऽपि कृता गुरुभक्तिरेकैलव्यन्यायेन सद्यः परमपुरु-

१ एतल्लव्यन्यायो यथा—निपादराजस्य द्विरप्यधनुषः पुनः एतल्लव्यो-  
नाम धनुर्विद्यामभ्यसितुं बुरुणा पाण्डवानां चाचार्यं भगवन्तं द्रोणमभ्याजगाम ।  
स च नैपादिरिति मत्वा कौरवपाण्डवभ्यांऽप्यभिज्ञो माभूदिति तं शिष्यं न  
प्रतिजग्माद् । तदा—

स तु द्रोणस्य शिरसा पादौ पृथ्वा परन्तपः ।

अरण्यमनुसम्प्राप्य कृत्वा द्रोणं महीमयम् ॥

तस्मिन्नाचार्यं वृत्तिं च परमाभास्थितस्तदा ।

इष्वश्वे योगमातस्थे पद्मं नियममास्थितः ॥

पश्यत श्रद्धयैरेतौ योगिनं परमेश च ।

निर्माणादानसन्धानं लघुत्वं परमा पमः ॥

इत्यादि महाभारते आदिपर्वणि सतीपार्वेद्वान्निवेऽध्याये दृश्यम् ।

पतितमपि नयति निर्भय- ।

पदवीमदवीयसीमसुखाम् ॥ २६ ॥

श्वसितुमपि नासमिशो ।

दुःसहबहुजननयन्त्रणक्षुण्णः ॥

पार्थपर्यवसायेनी किमुत तस्मान्निधी कृतेति दर्शयति । प्राप्तापीनि ।

देशिकपदपद्मपरागपाविता । देशिकस्य श्रीगुरोः पदे पादा-  
येन पद्मे तयोः परागैः रजोभिः पाविता पावेत्रिता पादूः उपा-  
नत् शिरसि प्रापिसुकृतवशाच्छब्धापि । पतितमपि पातकिनमपि  
अन्यत्र शयानमपि । असीमसुखां निरवधिकाऽऽनन्दाम् । निर्भय-  
पदवीं जनन-मरणादिसांसारिकमयशून्यं मौक्षमार्गम् । अदवीय-  
सीं दूरतरा न भवतीत्यदवीयसीं अतिनिकटामिति यावत् ।  
विधेयविशेषणमेतत् । नयति प्रापयति । लोके ह्युपानत् चरण-  
धृता गच्छन्तं दूरपदवीं दूरत्वमपनीयैव नयति इयन्तु शिरसि धृ-  
तापि शयानमपि अज्ञानावस्थायां अति दूरामपि पदवीं ज्ञानेन  
दूरत्वमपनीय अतिनिकटं नयतीत्याश्चर्यमिति भावः ॥ २६ ॥

अनादिपरमतीव्र-जन्म-जरा-मरणादिमहादुःखप्रबन्धप्रशमन-  
परमोपधमृतः श्रीगुरुकरुणाकटाक्षः सर्वेषामसुखभोऽपि बहु-  
तरजन्मपरम्परार्जितैः कैरापि पुण्यपुञ्जैरहो चिराय मया सम्प्रति  
लब्ध इति समाश्वासयन्नाह । श्वसितुमपीति ।

दुःसहबहुजननयन्त्रणक्षुण्णः । दुःसहानि सोदुमशक्त्यानि  
यानि बहूनि जननानि तल्लक्षणैर्यन्त्रनिष्पीडणैः क्षुण्णः इ-



गमितश्चिराय संज्ञाम् ।

श्रीगुरुमुखचन्द्रचन्द्रिकासुधया ॥२७॥

अक्षरमेकमशिक्षय- ।

दनुकम्प्य मुदा स देशिकः श्रीमान् ॥

दुदण्डवत्सञ्चूर्णितः सन् । अत एव नष्टसंज्ञ इति यावत् ।  
अर्थात् अहं श्वसितुमपि श्वसित-वदनायाससाध्यमपि श्रेयः सा-  
धनं कर्तुं निःश्वसितुमपि ईशः समर्थः नासं नाभवम् । अपिना क्रिया-  
न्तरे न समर्थ इति किमुक्तव्य मिति द्योत्यते । परन्तु चिराय अ-  
तिदीर्घकालेन । श्रीगुरुमुखचन्द्रचन्द्रिकासुधया । श्रीगुरोर्मुखच-  
न्द्रस्य चन्द्रिका प्रणवमहावाक्यार्थोपदेशरूपा सैव सुधा जरा-  
मरणादिनिवर्हणादमृतं तथा संज्ञां तत्त्वज्ञानलक्षणां चेतनां गमि-  
तः प्रापितः । भवति हि मूर्च्छितः सुवासेकाल्पबधसंज्ञ इति ॥२७॥

प्रणवस्य महावाक्येन समानार्थतां समानप्रयोजनतां प्रद-  
यन् परमहंसस्य प्रणवैकनिष्ठताया आवश्यकत्वं दर्शयति ।  
अक्षरमिति ।

श्रीमान् अखिलश्रुति-तदर्थज्ञानसम्पत्तिमान् । सकलब्र-  
ह्मविन्मीलिमणित्वेन प्रसिद्धः अवाध्वानसगोचरमहनीयस्वभावः  
देशिक आचार्यः अनुकम्प्य दययाऽनुगृह्य मुदा । अत्यन्त-  
मार्तमनन्योद्धार्यमप्यमुमुद्भारिष्यामीति हर्षेण । एकमक्षरम् “ॐ  
मित्येतदक्षरमिदं सर्वम्” । “ओमित्येकाक्षरं ब्रह्म” इत्यादिश्रुति-स्मृ-  
तिप्रसिद्धं प्रणवं अशिक्षयत् अर्थप्रतिपादनपूर्वकमग्राहयत् ।  
तत्क्षणमेव तस्मिन्क्षण एव साक्षादपरोक्षं “यत्साक्षादपरोक्षं ब्रह्म”

तत्क्षणमेव च साक्षा- ।

दक्षरमेकं तदाऽऽसमाश्रयम् ॥ २८ ॥

अद्य मम सुप्रभातम् ।

सद्यः शमितान्धकारसर्वस्वम् ॥

इति श्रुतेः । तत्सोपनिषत्प्रामिदम् । “ॐ तन्मादिति निर्देशो ब्रह्मण-  
स्त्रिविध स्मृतः” इति स्मृतेः । तच्छब्दाभिधेय वा एकमद्वितीयमक्षरं  
न क्षरति न नश्यतीत्यक्षरम् । अश्रुते व्याप्नोति वा परं ब्रह्मा “एतद्वै-  
तदक्षरं गार्गी ब्राह्मणा अभिवदन्ति तथा तदक्षरमधिगम्यत” इत्या-  
दिश्रुतेः । आस नित्य-शुद्ध-निरतिशयानन्दमुखेनाविरभवत् । “एष  
मम्पमादोऽस्माच्छरीरात्समुत्थाय परं ज्योतिरूपसम्पद्य स्येन रूपे-  
णाभिनिष्पद्यते स उत्तमः पुरुषः” इति श्रुतेः । चकार. अनर्थनिवृ-  
त्तिसमुच्चयार्थः । तथाच निरस्तानर्थनिरतिशयानन्दावाप्तिलक्ष-  
ण- परमपुरुषार्थो मया लब्ध इत्यर्थः । आश्रयमिति भवति हि  
श्रोतुरुपदिष्टवर्णतादात्म्यापत्तिः आश्रयमिति ॥ २८ ॥

ननु-नित्यसिद्धस्वरूपेणाविरभवमित्ययुक्तं ज्ञानोत्तरलभ्यस्व-  
रूपस्य रम्योपधिमम्पकेण धातूनां सुवर्णभाववदागतुकत्वात् ।  
तद्रूपस्य प्राक् सत्त्वे ससारानुपपत्तेः-इत्याशङ्क्याह । अद्योति ।

अद्य गुर्धनुर्ग्रहशारदभास्करदिने मम आचार्यानुगृहीतस्य-  
परिषत्समुत्तराशे. सद्यः शमितान्धकारसर्वस्वम् । सद्यः स्वोत्पत्ति-  
समय एव शमित ध्वस्त अन्धकारस्य अज्ञानस्य तिमिरस्य च  
सर्वस्व विलासस्वरूप येन तत् सुप्रभातं मम्यक् ज्ञानमुत्पन्नम् । भा-

दृष्टं हि चिरगुहान्तर्- ।

नष्टं निजवस्त्वलभ्यलाभोऽयम् ॥ २९ ॥

वेक्तः । शोभनमहर्मुखं च । हि यस्मात् । चिरगुहान्तर्नष्टं चिरं  
 अनादिकालं गुहान्तः गृहैव गुहा बुद्धिलक्षणात्संस्कृता विद्या-  
 लक्षणा वा अविद्या लक्षणैव वा, गिरिदरी च । नस्या अन्तः वस्तुनः  
 सर्वान्तरस्यात् "यो वेद निहितं गुहायां । अयमात्मा सर्वान्तरः" इति  
 च श्रुतेः । नष्टं अदर्शनं गतं निजवस्तु स्वरूपलक्षणं परमार्थतत्त्वं  
 स्वीयं रत्नात्मवस्तु च । दृष्टं करतलमलकवदपरोक्षीकृतम् । हीति  
 निश्चये । अत्र दृष्टमिति दर्शने प्रकृते लाभोक्तिरात्मनो लाभो न-  
 ज्ञानातिरिक्त इति दर्शनार्था । अनेन "हितसर्ववेद यथाह वै पदे  
 नानुवेदेत्" इति श्रुती भाष्यं 'आत्मनो लाभो अज्ञानमेवात्मनो ला-  
 भो न अनात्मलाभवदप्राप्तप्राप्तिलक्षण इति । अयं अलम्ब्यस्य नि-  
 र्त्य लब्धुमयोग्यस्य अस्तम्भावितलाभप्रत्याशस्य च लाभोऽव्य-  
 मिति' अयमाभिप्रायः । ज्ञानफलस्य मोक्षस्यागन्तुकत्वे अनित्यत्वे-  
 नापुरुषार्थत्वापत्तेः । रसौषधादिकृतमुवर्णास्यापि कालान्तरे  
 नाशदर्शनात् । प्रागपि कल्पितमंसारस्य वास्तवब्रह्मभावा  
 विरोधित्वात् । कण्ठचामकिरन्यायेन नित्यप्राप्तस्याप्यज्ञानाद-  
 प्राप्तकल्पस्य ज्ञानात्प्राप्तिरविरुद्धं "ब्रह्मैव सन् ब्रह्माप्येति । ब्रह्म-  
 वा इदमग्र आसीत् । तदात्मानमेव वेदाऽह ब्रह्मास्मीति तस्मा-  
 त्सर्वमभवत्" इति च श्रुतेरिति ॥ २९ ॥

आत्मतत्त्वपरिज्ञानाद्यानात्मपरतत्त्वपरकापिलादिभक्तशास्त्रेषु

कपिल-पतञ्जलि-गौतम- ।

कणभुक्प्रमुखाः क्षमां मायि कुरुध्वम् ॥

स्वधनं भवत्सुं मोहात् ।

श्रुतिगं विस्मृत्य शोधितं हि मुधा ॥३०॥

रुतश्रमस्तत्रात्मनस्तत्त्वमप्रतिपद्य हन्तेतरशास्त्रेषु वृथा मया चिरं  
परिश्रान्तमित्यनुशोचन्नाह । कपिलेति ।

कपिल-पतञ्जलि-गौतम-कणभुक्प्रमुखा इति सम्बोधनम् । तत्र  
कपिल साख्यशास्त्रप्रणेता, पतनलियोगशास्त्रस्य, गौतमो न्याय-  
शास्त्रस्य, कणभूक् वैशेषिकशास्त्रस्य प्रमुखशब्देन जैमिन्यादयो वृ-  
हन्ते । मायि आरोपयितारि क्षमा चौर्यारोपरूपापराधसहनम् । कुरु-  
ध्वं! प्रार्थनायां छोट्।हि यस्मात् श्रुतिगं तत्त्वमत्पादिश्रुतिप्रतिपाद्य  
कर्णशष्कूलीगत च । स्वधनं स्वात्मलक्षणं वित्तम् स्वीयकर्णाभरण-  
लक्षणं च । विस्मृत्य अनधीतवाक्यादापाततः प्रतिपन्नमपि पुनर  
विचिन्त्य । अन्यत्र स्पष्टम् । मोहात् तत्त्वमतिपादकत्वभ्रमात्  
अपहारित्वभ्रमाच्च । भवत्सु भवदीयतन्त्रेषु माय्येषु युष्मासु च । मु-  
धा वृथा शोधितं विचारितं गवेपितं च । स्वप्नेऽप्यात्मधनमस्पृशत्सु-  
भवत्सु तदपहारित्वमारोप्य वृथा शोधन महदनुचित मोहात्कृत-  
मिति क्षमापनमुचितम् इत्युपहासः ॥ ३० ॥

ननु-इतरशास्त्रवदुपनिषदामपि नात्मपरत्वं तत्र प्राणोपा-  
स्तिविधीनां बहुलमुपलम्भात् । आत्मवाक्येष्वपि “आत्मा वा अरे  
द्रष्टव्य । आत्मानमेव लोकमुपासीत” । “यैत्वक्षरमनिदेशमव्यक्त

विकलाखिलविधयो मयि ।

सकलाः निह्यन्ति साधुगुणवृत्त्या ॥

श्रुतयो धुतान्यगतयो ।

मतयो यतिनामिवौपनिषदनये ॥३१॥

पर्युपासते” इत्यादिश्रुति-स्मृतिषु विधिप्रत्ययोपास्तिपदयोर्दर्शनात् । ज्ञानस्य वा प्रसङ्गचानस्य वा जीवे ब्रह्मत्वारोपेणोपासनस्य वा विधानात् सर्वोपनिषदां विधिपरत्वावश्यभावात्—इत्या-  
शङ्क्याह । विकलेति ।

विकलाखिलविधयः । विकलाः अविद्यमानाः अखिलाः समस्ताः विधयः आत्मज्ञान-तत्प्रसङ्गचान-तदुपासनविषया नियोगा यासु तास्तथोक्ताः त्यक्तसर्वकर्माणश्च । सकलाः श्रुतयः “सत्यं ज्ञानमनन्तं ब्रह्म । योऽयं विज्ञानमयः प्राणेषु दृद्यन्तज्योतिः” इत्याद्यवान्तरवाक्यतत्त्वमस्यादिमहावाक्यरूपाः । धुतान्यगतयः । धुताः परिहृता अन्यस्मिन् ब्रह्मलोकादौ ब्रह्मविदां गतिरनिरादि-  
मार्गेण गमनं याभिस्तास्तथोक्ताः सत्यः । “न तस्य प्राणा उक्रमन्ति । अत्रैव समवलीयन्त” इतिश्रुतेः । अन्यत्र धुता तिरस्कृता अन्यगतिः अन्यस्मिन् ऐहिक-पारलौकिकविषयमात्रे गतिर्गमन-  
मभिलाषो याभिस्ताः । यद्वा धुता सम्मक् परिशील्य तत्त्वप्रतिपाद-  
कत्वाभावनिश्रयेण परित्यक्ता अन्यस्मिन् शास्त्रान्तरे गतिरिव-  
गतिः मोक्षोपायत्वज्ञानं याभिरताः । औपनिषदनये वेदान्तशा-  
स्त्रे यतीनां मोक्षाय यतमानानां परमहंसानां मतयो मनोवृत्तय इव

सन्निधिमात्रादसुखम् ।

सुखयसि निःस्वे स्वलाभमपर्यसि ॥

साधुससर्गाद्यगोचरतया अखण्डैकरसवस्तुविषयत्वं यथा भवति तथा गुणवृत्त्या अमुख्यवृत्त्या जहदजहलक्षणयेति यावत् । अन्यत्र साधुरुणवृत्त्या शमदमादिसद्गुणवृत्त्या मयि प्रायगात्मनि स्नेह कुर्वन्ति । उपक्रमादिषड्विधलिङ्गावधारिततात्पर्येण प्रतिपादयन्तीति यावत् । अन्यत्र सादर परिशीलयति । अयं भावः । प्राणादिवाक्यानां प्रत्यक्प्राणमुरयैवयलिङ्गाभावनोपास्तिविधिपरत्वेऽपि ।

उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्ग तात्पर्यनिर्णये ॥

इत्युक्तपङ्क्तिष्वलिङ्गावगतप्रत्यक्ब्रह्मैक्यता पर्यकतत्त्वमस्यादिमहावाक्यानामुपासनापरत्वस्य वक्तुमशक्यत्वात् । प्रमाणैकतन्त्रस्य ब्रह्मज्ञानस्य पुरुषतत्रत्वासम्भवेनाविषेयत्वात् । असङ्ख्यानस्य निर्विषयस्य विधातुमशक्यत्वात् । विषय प्रसङ्गानोभयपरत्वे च वाक्यभेदाद्ब्रह्मैक्यव्यवहारोपासनास्य च विषयाऽसिद्धावसम्भवात् उपास्यस्य च विषयत्वावयवसम्भवेन “निदं यदिदमुपासते” इति श्रुत्या ब्रह्मत्वप्रतिषेधादुपास्तिकफलभूतस्य च मोक्षस्य हिरण्यगर्भादिवदानित्युपासते । आमवाक्येषु श्रुतीनामपि लिङ्गादीनामव्योये ज्ञानादौ पापाणे क्षुरतैरप्यवकुण्ठीभावात् सच्चिदानन्दप्रत्यग्ब्रह्मपरा वेदा इति सिद्धम् ॥ ३१ ॥

आत्मनः सच्चिदानन्दरूपतामेव श्रुति-युक्तिभ्यामुपपादयन्नाह । सन्निधीति ।

बोधयसि जडमिति ।

श्रुतिवृन्दं स्तौत्यपि तु न गुणगन्धः॥३२॥

अमुल्ले स्वभावतो दुःखालयमपि जायापत्यादिकं सुखहीनं पुरुषं च । सन्निधिमात्रात् आध्यात्मिकसम्बन्धमात्रात् सामीप्यमात्राच्च । सुखयसि सुखात्मना ग्राहयसि । “आत्मनस्तु कामाय सर्वं प्रियं भवति” इति श्रुतेः । युक्तं चैतत् । सुख-दुःखात्मना प्रतीयमानस्य प्रपञ्चस्य न तावत्स्वतः उभयरूपत्वम् । विरोधात् । अतः परमप्रेमास्पदत्वेन प्रमितसुखरूपे प्रत्यागात्मन्यध्यस्तत्वादेव तस्य सुखरूपत्वेन प्रतीतिरिति । पक्षान्तरे सुखयसि सुखिनं करोषि । निःस्वे स्वतः स्वरूपशून्ये दृश्ये स्वलाभं सत्त्वेन प्रतीतिक्षमत्वलक्षणस्वरूपलाभं अर्पयसि ददासि । “अनुज्ञाता ह्ययमात्माऽस्य सर्वस्य स्वात्मानं ददाति” इति श्रुतेः युक्तमेतदपि । सन् घटः पट-इत्यादिसत्त्वेन प्रतीयमानानामनन्तपदार्थानां प्रत्येकं स्वतःस्वत्वकल्पनायां गौरवत्वात् । सत्ताजातिप्रयुक्तस्य तादृशस्य प्रत्ययस्य सामान्यादावसम्भवात् । सत्तात्सामानाधिकरण्यान्तरसम्बन्धस्यानुगतत्वेनैकाकारतादृक्प्रतीत्यनियामकत्वात् । सर्ववादिसिद्धसद्रूपब्रह्माध्यस्तत्वादेव सर्वस्य सत्त्वेन प्रतीयमानत्वं, न स्वत इति । निःस्वे दरिद्रे स्वलाभं स्वलब्धं धनं अर्पयसि प्रयच्छसि । जडं अचेतनं प्रकाशयसि । “तमेव भान्तमनुभाति सर्वं यस्य भासा सर्वमिदं विभाति” इति श्रुतेः । युक्तमेतदपि सुप्तोत्थितस्य ‘सुखमहमस्वाप्सं’ इति सुप्तत्वानुभवत्परामर्शदर्शनात् । अनुभवमन्तरे-

ण च परामर्शानुदयात् । सुशुभ्री ७ ज्ञानमामान्यमामग्यभाव  
 स्य निर्विवादत्वात् । परिशेषादात्मन एव तत्सर्वदा सिद्धे । तस्य  
 च ज्ञानान्तरवेद्यत्वेऽनवस्थापत्ते स्वप्रकाशमिद्धी तदध्यस्तत्वे  
 नैव सर्वजडमपक्षप्रतिभाम् । न चैव सर्वदा तत्प्रतिभामनप्रस-  
 ङ्ग । तैतन्यस्य सर्वाधिष्ठानतया सर्वमम्बन्धत्वेऽप्यविद्यावृत्तत्वा  
 च्छावरणाप्रतिभासभ अत्र च भुरादिद्वारगतत्तदाकारान्त कर  
 णगृह्युत्पादाभ्यामेव तत्तद्विषयप्रतिभासाव्यवस्थोपपत्तेरिति । प-  
 क्षान्तरे जड मूढ बोधयसि सकलशास्त्रार्थममर्षणेनैव पण्डित  
 करोषि । इति उक्त प्रकारेण श्रुतेवृद् श्रुतीना उपनिषदा, श्रुत  
 शास्त्रश्रवणमपामस्तीति व्युत्पत्त्या श्रुतीना पण्डिताना वृन्द समू-  
 ह । स्तौति सर्वो कष्टस्वरूपेण सम्बोधयति । उक्त हि वार्तिके ।

“ स्वामी सन्निह भृत्येन स्वामिनेव नियुज्यते ।

सम्बोधनीय एवासी सुप्तो राजेव बन्दिभि ” ॥

इति । पक्षान्तरे तु स्पष्टम् । अत्र स्तुते कर्माकाङ्क्षा  
 यामग्निममयीति पद गम्यते । तस्य चैकत्वलक्ष्य प्रत्यगात्मा ।  
 अन्यत्र वाच्यो वक्ता अर्थ । अन्यत्र नाहमस्मीत्यनुभवानुकूल्या-  
 दात्मन उक्तस्य तद्रूपसम्भवेऽपि न सुख ज्ञानरूपत्वसम्भव । त  
 यो परस्पर व्यभिचारेण भिन्नत्वात् । अह सुखी जनामीत्यात्म  
 गुणत्वानुभवाच्चेत्याशङ्क्याह । अपि त्वित्यादिना अपित्वित्युक्तश  
 झानिरासार्थम् । मयि प्रत्यगात्मनि गुणगन्ध गुणलेश एकोऽपि गु-  
 णो नास्तीत्यर्थ । “केवलो निर्गुणश्च” इति श्रुते । पक्षा तरे तूक्तरीत्या  
 पण्डिता स्नेहान्मा स्तुवति पर मयि तु न कोऽपि गुणलेश  
 इति विनयोक्ति ॥ १२ ॥



उपधाभिरात्मभूत्या ।

अपि हन्त चिराय सच्चिदानन्दाः ॥

भिन्नाः परं तु नृपवत् ।

बहु मन्त्रनयैर्मदैकरस्यमिताः ॥३३॥

ननु तर्हि-अहं मुखी-इत्यादिदर्शितानुभवस्य का गतिरित्याश-  
ङ्कोपाधिकृतभेदेन तदुपपत्तिरित्याह ।

उपधाभिरिति । आत्मभूता अपि प्रत्यगात्मनां परस्परेण च  
वस्तुत एकीभूता अपि, अन्यत्र आत्मवदात्ता अपि । सच्चिदानन्दाः  
सदादिपदलक्ष्याः । वाच्यभेदानिवन्धनं बहुवचनम् । चिराय अनादि-  
कालादारभ्य उपधाभिः अन्तःकरणवृत्त्युपाधिभिः, अन्यत्र उ-  
पजापैः अर्थात् नृपवदिति अत्रापि सम्बध्यते । भिन्नाः प्रत्यगात्मनः  
परस्परस्माच्च भेदं प्रापिताः । नृपपक्षे तु मत्तं परस्परं च भेदं अनै-  
कत्वं प्रापिताः । परन्तु बहुमन्त्रनयैः बहुभिर्मन्त्रैः “सत्यं ज्ञानमन-  
न्तामित्वाद्यैः, रहस्यालोचनैश्च नयैः । वस्तुन उपाधिपरामर्शम-  
न्तरेण वस्तुतो भेदग्राहिमानाभावादियुक्तिभिः । राजनीतिभिश्च ।  
नृपवत् सामन्तराज इव । मदैकरस्यं मयि प्रत्यगात्मनि राजावि-  
शेषे च । ऐकरस्यं एकस्वभावतां मुख्यप्रेमवत्त्वं च इताः प्राप्ताः ।  
तथाचान्तःकरण-तद्दृष्टीनां परस्परं धर्मधर्मिभावप्रतिभासो वस्त्वै-  
क्येऽपि न विरुद्ध्यते । ज्ञान-मुखवैजात्यप्रत्ययस्तु वैचिन्त्यप्रयुक्ता-  
वच्छेदकवृत्तिवैजात्यकृतो न वास्तव इति भावः ॥ ३३ ॥

मयि पृच्छति निजतत्त्वम् ।

माया साक्षीति माष्टुमपवादम् ॥

अपवादमेव कुरुते ।

हन्तार्थपरो नु योऽपि वेदान्तः ॥ ३४ ॥

एवं विधिमुखेनात्मतत्त्वप्रतिपादकानामभवान्तरवाक्य-महा-  
वाक्यानां तात्पर्यमुपवर्ण्य इदानीमितरानिवेषमुखेन प्रतिपाद-  
कानां "अस्थूलमनणु नान्तः मज्ञं न बाहिःमज्ञं, अथात आदेशो  
नेतिनेति" इत्यादिवाक्यानां तात्पर्यार्थमाह ।

मयीति । मयि आत्मनोऽयंसाक्षित्वप्रतिपादकसांख्यादिशा-  
स्त्रीः तत्संसारित्वप्रतिपादकवैशेषिकादिशास्त्रीश्च तथा सुषुप्त्या-  
द्यवस्थायां संसारिवानुभवैश्च स्वतत्त्वं प्रति विप्रतिपत्ते मयि  
मायासाक्षी अविद्या-तत्कार्यसाक्षी इत्यपवादम् । चक्षुषः साक्षी श्रो-  
त्रस्य साक्षी वाचः साक्षी मनसः साक्षी बुद्धेः साक्षी प्राणस्य साक्षी  
तमसः साक्षी सर्वस्य साक्षी" इति श्रुते । आपातत-प्राप्तमपमथां  
माष्टुं निरसितुं निजतत्त्वं आत्मयाथात्म्यं पृच्छति सति जिज्ञासमाने ।  
विधिना, गुरूपक्षर्पणपूर्वकं विचारयति सतीति यावत् । अत्र प्रश्न-  
स्य प्रष्टव्यार्थनिर्णयमात्रमयोजनकत्वेन प्रश्नदशायामभिसंहि-  
तत्वाद्गुणपवादमार्जनस्य ताफलत्वेनानभिसंहितत्वेऽपि माष्टु-  
मिति तुमुना प्रश्नोद्दिश्यैवेनोक्ति-वक्तृकत्ववस्थायां तत्त्वज्ञतया  
स्रष्टप्रश्नतत्त्वनिर्णयद्वारा मायासाक्षित्वपर्यवसितसर्वधर्ममार्ज-  
नफलकत्वपर्यवसायित्व सम्पन्नमिति फलमदर्शनार्था । यद्वा

सत्यमुखबोधभूमा ।

त्वमसि न दुःखीति शाश्वती वाणीम् ॥

साक्षित्वस्यापि साक्ष्यदुःखादिघटितत्वेन हेयतया तन्मार्जनस्य प्रश्रदशायामपि मुख्योद्देश्यत्वेन प्रतिसन्धानं सम्भवतीति न काप्यनुपपत्तिः । पक्षान्तरे मायासाक्षी कूटसाक्षीत्यपवादं मिथ्यापवादं माष्टुं निजतत्त्वं पृच्छति प्रश्नकुर्वाणे सतीत्यर्थः । योऽपि प्रसिद्धः वेदान्तः उपनिषत् । अन्यत्र अन्तर्मनासि यः वेद जानाति सोऽपि अपवादं नेतिनेतीत्याह । वीप्सया साक्षित्वादिसर्वधर्मप्रतिषेधमेव कुरुते । तथाचोक्तं वार्तिके ।

“ अज्ञानमात्रोपाधित्वादाविद्यामुपितात्मभिः ।

कौटस्थ्यान्निर्द्रयोप्यात्मा साक्षीत्यध्यस्यते जडैः” ॥

इति । अन्यत्र तमेव मिथ्यापवादं कुरुत इत्यर्थः । हन्तेति हर्षे खेदे च । अर्थपरः परमार्थतत्परः उत्कोचद्रव्यकांक्षी च । तु इति वितर्के । लोके हि अपवादपरिजिहीर्षया यथार्थवादित्वबुद्ध्या पृष्टाः निरपवादमन्तर्गान्तोऽपि द्रव्यजिगृक्षवस्तमेवापवादं दृढीकुर्वन्तीति प्रसिद्धम् ॥ ३४ ॥

विधिमुखेन निषेधमुखेन च प्रवृत्तानां वेदान्तानामर्थं सङ्ख्येयं दर्शयन् संसारनिवृत्त्यर्थमेव तेषां प्रवृत्तिं दर्शयति ।

सत्येति । त्वं सत्यमुखबोधभूमासि सत्यं ज्ञानं “यो वै भूमा तत्सुखं” इति श्रुतिप्रसिद्धः सच्चिदानन्दपूर्णात्मा । सत्यादिपदानां

जननमपनेतुकामां ।

जननीति वदन्तिहन्त साहसिकाः ॥३५॥

सर्वेषां कर्मधारयः । भूमेति भात-भवित्रोरभेदो निरतिशयपूर्णत्व-  
लाभार्थः । असि भवसि । अनेन विधिमुखप्रवृत्ततत्त्वमस्यादिसर्व-  
महावाक्यार्थः संगृहीतः-सत्यादिग्रहणं नित्य-शुद्धत्वादीनामप्यु-  
पलक्षणम् । यथाहुः ।

“नित्यः शुद्धी शुद्ध-मुक्तत्वभावः सत्यः सूक्ष्मः सन् विभुश्चाद्वयश्च ।  
आनन्दाब्धिर्यः परः सोऽहमास्मि प्रत्यग्धातुर्नात्र संशीतिरस्ति” ॥

दुःखी नासि । “न लिप्यते लोकदुःखेन बाह्यः” इति श्रुतेः ।

इदं च “अस्थूलमनणु” इत्यादिसर्वद्वैतानिषेधानामुपलक्षणम् । त-  
थाच निषेधमुखप्रवृत्तसर्वश्रुत्यर्थः संगृहीतः । इतिशब्दः उक्त-  
द्विविधश्रुतिसङ्कलनार्थः । जननं जन्मोपलक्षितं संसारं । अपनेतु-  
कामां समूलगुन्मूलयितुं तात्पर्येण प्रवृत्ताम् । शाश्वतीं नित्यां अ-  
पौरुषीमिति यावत् । अनेन श्रुतेर्वेशेपिकाद्याभिमतपौरुषेयत्व-  
निरासेन निर्दोषत्वात्सर्वप्रमाणाधिकत्वं दर्शितम् । वाणीं श्रुतिल-  
क्षणाम् । साहसिकाः सहसैव सर्वे परित्यज्य चरन्तीति परमहंसाः  
अविचार्य वादिनश्च । जननीति वदन्ति मातृवद्वितैपिणीत्वात् ।

“यावदायुस्त्रयो वन्द्या वेदान्तो गुरुरीश्वरः ।

सर्ववन्द्येन यतिना प्रमूर्वन्द्या प्रयत्नतः” ॥

इति वचनात् यावदायुर्वन्दनीयत्वाच्च । पक्षान्तरे जननी  
जन्महेतुः । हन्तेति खेदे । भवन्ति हि जननापहारिणीं जनन-  
हेतुरिति वक्तारः साहसिका इति भावः ॥ ३५ ॥

पाण्डित्यमपि विधत्ते ।

बाल्यं मौनेन फलति तदलौक्यम् ॥

इत्थं महावाक्यार्थं सपरिकरं प्रतिपाद्य इदानीं तत्साक्षात्कार-  
साधनानि "तस्मात् ब्राह्मणः पाण्डित्यं निर्विद्य बाल्येन तिष्ठासेत् ।  
बाल्यं च पाण्डित्यं च निर्विद्याथ मुनिरमौनं च मौनं च निर्विद्याथ

१ यस्मात् पूर्वं ब्राह्मणा एतमात्मानमसाधनफलस्वभावं विदित्वा सर्व-  
स्वासाधनस्वरूपपदेषु लक्षणात् व्युत्थाप भिन्नाचर्यं चरन्ति स्म । दृष्टादृष्टार्थं  
कर्म तत्साधनं च इति । तस्मादवत्तेऽपि ब्राह्मणः मद्भाविः पाण्डित्यं प-  
ण्डितभावं एतदात्मविज्ञानं पाण्डित्यम् । तद्विद्य निश्चये विदित्वा आत्म-  
विज्ञानं निरवरोधं कृत्वित्यर्थः । आचार्यत आगमतश्च एषामान्यो युक्त्याप ।  
एषामव्युत्थानावसानमेव हि तत्पाण्डित्यम् । ज्ञानबलभावेन बाल्येन तिष्ठा-  
सेत् स्थातुमिच्छेत् । साधनरत्नाशयर्थं हि यत्किमतिरिपामनात्मविद्याम् । तद्-  
ल दित्वा विद्वानसाधनफलस्वरूपान्मविज्ञानमेव बलं तद्भावेन केवल-  
माश्रयेत् । तदाश्रये हि करणान्येषणाविषये एनं हत्वा स्थापयितुमुत्साहन्ते ।  
ज्ञानबलहीने हि मूर्खे दृष्टादृष्टविषयायामेषणायामेवैत करणानि नियोजय-  
न्ति । यत्त नाम आत्मविद्यया अशेषविषयदृष्टितिरस्कारणम् । अतस्तद्भावेन  
बाल्येन तिष्ठासेत् । "नायनात्मा बलहीनेन लभ्य" इति युक्तान्तरादिति भावः ।

२ बाल्यं च पाण्डित्यं च निर्विद्य निश्चये कृत्वा अथ मननात् मुनियोगी  
भवति । एतावद्धि ब्राह्मणेन कर्तव्यम् । 'अमौनं च' आत्मज्ञानात्नप्रत्य-  
तिररक्षारी पाण्डित्य-बाल्यमज्ञानी-निःशेषं कृत्वा । 'मौनं' नामात्मप्रत्य-  
तिरस्कारणस्य पर्यवसानं फलम् । तद्य निर्विद्य अथ ब्राह्मणः कृतकृत्यो भवति  
यश्चैव संप्रमिति मन्थ उपजायते । स ब्राह्मणः कृतकृत्योऽतो ब्राह्मणः निरुप-  
चारितब्राह्मण्यवानित्यर्थः ।

तदपि मदीयं भुवन- ।

त्रितयगतार्थापलापनिपुणमहो ॥३६॥

श्रवणं मननं ध्यानम् ।

साधनमिति मुक्तये वदन्तु परे ॥

वाह्यणः"इतिश्रुतिप्रमाणज्ञानि श्रवणमनन-निदिध्यासनान्याह ।

पाण्डित्यमिति । मदीयं पाण्डित्यं पण्डाशब्दजन्यं साऽस्य स-  
जातेति पाण्डितः तस्य भावः पाण्डित्यं श्रवणं कर्ता । अपिर्विरोधे।  
बाल्यं बालभावं श्रुतस्यार्थस्य युक्तिभिरसम्भावनानिरासेन दृढीक-  
रणे मननकर्म विधत्ते सत्पादयति । मदीयं तद्बाल्यमपि कर्तुं । मौ-  
नेन मुनिभावेन निदिध्यामनेन विपरीतभावनासंस्कारप्राचुर्यं  
निरस्य । अलौल्यं बुद्धेराग्माने स्वैर्यं फलति जनयति । मदीयं तद-  
पि अलौल्यमपि भुवनत्रितयगतार्थापलापनिपुण भुवनत्रितय  
गता विद्यमाना ये अर्थाः पदार्थाःतेषां साधिकरणानामपलापे  
प्रत्यक्त्वं दृशाक्षात्कारोपहारेण बाधे निपुणं समर्थम् । अत्र वि-  
द्वत्तया बालभावस्तेन विचारतात्यागपूर्वकमलौल्यशाब्दितमचापल-  
मलोलुपत्वं च । ततश्च त्रिनगजनधनापहव इति कारणविपरी-  
तकार्योत्तराश्रयमित्यहो इत्यनेन द्योत्यते ॥ ३६ ॥

पाण्डित्यादिशब्दानामर्थं प्रकटयन्नुद्धितश्रवणादिसाधन-  
स्यापि पुरुषार्थः श्रीगुरुप्रसादैकलभ्य इति तन्माहात्म्यमल-  
येनाह ।

शृणु मामकसिद्धान्तम् ।

श्रीगुरुकरुणाकटाक्षलेश इति ॥३७॥

न रेधो न हयो नार्थो ।

नचशक्तिगुणा न दुग्वार्ताऽपि ॥

श्रवणमिति । परे अन्ये श्रवणं सर्वेषां वेदान्तानां अद्वैते ब्रह्मणि तात्पर्यावधारणानुकूलविचाररूपान्तःकरणवृत्तिविशेषः । मननं श्रुतस्यार्थस्य युक्तिभिरनुचिन्तनरूपः । ध्यानं श्रुतमतार्थविषयकं विजातीयप्रत्ययतिरस्कारपूर्वकसजातीयप्रत्ययप्रवाहीकरणं एतन्नित्यं मुक्तिप्राप्तेः साधनं हेतुरिति वदन्तु । मामकसिद्धान्तं मामकः मदीयः सिद्धान्तस्तं शृणु । कोऽसौ सिद्धान्त इत्यपेक्षायामाह । श्रीगुरुकरुणाकटाक्षलेश इति श्रीगुरोच्चार्यस्य करुणयैषयः कटाक्षः अपाङ्गदर्शनं तस्य लेशः ईषदर्शनमिति यावत् । एकं साधनम् । इति एवंभूतमित्यर्थः ॥ ३७ ॥

श्रीगुरुप्रसादलब्धं निष्प्रपञ्चपरमानन्दसाम्राज्यं स्वयमनुभूयमानमभिनयति ।

१ पृष्ठदारपथकेऽपि—

न तत्र रथा न रथयोगा न पन्थानो भवन्ति ।

अथ रथान् रथयोगान् पथं सज्जते" ॥

अत्राप्यपुत्रपः स्वयज्योतिर्भवतीत्युच्यते स्वप्नदर्शनस्य वैलक्षण्यात् । जागरिते हि इन्द्रियशुद्धि-मनआलोकादिमद्भूतानामारमज्योतिः । स्वप्ने तु इन्द्रियाणां । तदनुप्राहव-आदित्यायालांकाभावाच्च विविक्तं वैचल्यं भवति ।

स्वप्ने विषया रथादिरूपणाः न सन्ति । तथा 'रथयोगा' रथे योज्यन्ते इति रथयोगा अथादपथं न सन्ति । 'न च पन्थानो' राजमार्गाश्च भवन्ति । अथ च रथान् रथयोगान् पथश्च स्वयं सज्जते । तेन अत्राप्यपुत्रपः स्वयज्योतिर्भवतीति सिद्धम् ।

स्वाराज्यमिदमपूर्वम् ।

सम्प्रति नीतोऽस्मि देशिकेन्द्रदशा ३८

देशिककटाक्षशशिरुचि- ।

लेशं सिद्धाजनेन कस्तुलयेत् ॥

न रथ इति । सम्प्रति भाग्योदयकाले । देशिकेन्द्रदशा श्रीमदाचार्यवर्यदयादृष्टया इदं अनुभूयमानम् । स्वाराज्यं स्वयमेव रागत इति स्वराट् स्वप्रकाशपूर्णानन्दैकरसः सद्भावं सार्वभौमत्वं च अपूर्वं कारणं यस्य तत् । “अपूर्वमनपरमनन्तरमवाह्यम्” इति श्रुतेः । प्रसिद्धस्वाराज्यविलक्षणं वा अनुभूतपूर्वं च । रथः शरीरं प्रसिद्धश्च ह्याः इन्द्रियाणि अश्वाश्च, नास्ति अर्थः शब्दादय इन्द्रियविषया धनं च नास्ति । रथादित्रये जात्येकवचनम् । “शरीरं रथमेव तु इन्द्रियाणि ह्यानाहुर्विषयांस्तेषु गोचरान्” इति श्रुतेः । शक्तिश्च गुणाश्च शक्ति-गुणाः शक्तिर्माया । “देवात्मशक्तिस्वगुणैर्निगूढाम्” इति श्रुतेः । गुणाः सत्त्वादयः न सन्ति । अन्यत्र शक्तयश्च गुणाश्च शक्ति-गुणाः शक्तयः प्रभु-मन्त्रोत्साहशक्तयः गुणाः सन्धि-विग्रह-यान्नासन-द्वैधीभाव-समाश्रयलक्षणाः पङ्कणाः न सन्ति । दूर्गं प्रतिकूञ्चेदनीयं दुःखं तस्य वार्ता वृत्तान्तोऽपि नास्ति । अत्र दुर्गानां स्थूल-जल-गिरि-वनलक्षणानां वार्तापि कथापि नास्तीत्यर्थः ॥ ३८ ॥

अनितरसाध्यस्य परमपुरुषार्थस्यानायासेन सद्यः साधकत्वा-दनन्यसाधारणाप्रतर्क्यमहाप्रभावः श्रीगुरुकटाक्ष इति दर्शयन्ति । देशिकेति । देशिककटाक्षशशिरुचिलेशं देशिकस्य श्रीगुरोः कटाक्ष



योऽञ्जः करोति करगत ।

मञ्जनदूरं समग्रमात्मधनम् ॥ ३९ ॥

सान्द्रं समाप्यं गुरवे ।

सपदिसदेहं विदेहसौख्यमपि ॥

जनकश्चकार निष्कय- ।

साम्यं शब्देन नार्थलेशेन ॥ ४० ॥

एव शशिरुचिश्चन्द्रिका तस्या लेशं सिद्धाञ्जनेन निधिदर्शनसाध-  
नेन अञ्जनविशेषेण कस्तुलयेत् उपमिनुयात् । आतिधवलायाश्च-  
न्द्रिकाया मलिनेनाञ्जनेन साम्याभावादिति भावः । रूपत-  
साम्याभावेऽपि कार्यतः साम्यमस्तीत्याशङ्क्याह । यःअञ्जनदूरं  
निरञ्जनं अञ्जनैः प्रकाशयितुमशक्यं च समग्रं पूर्णं आत्मधन  
आत्मलक्षण धनं अञ्जः अनायासेन करगतं करतलामलकवद-  
सन्दिग्धापरोक्षं हस्तप्राप्तं च करोति कुरुते । सिद्धाञ्जनं हि स्व-  
विषयेन परिमितमेव धनं खननाद्यायासेनैव प्रकाशयति अथ तु  
ताद्विलक्षण इति भावः ॥ ३९ ॥

आचार्यकृतस्योपकारस्य शरीरं सर्वस्वमपि न निष्कयः  
कृतत्रत्यापनुत्तये । परं स्वस्वार्पणसूत्रकं तदास्यं यावज्जीव का-  
र्यमिति जनकाख्येनेन दर्शयति । सान्द्रमिति ।

जनकस्तन्नामकी राजा गुरवे ब्रह्मविद्योपदेष्टे याज्ञवल्क्याय

सान्द्रं समग्रं सदेहं देहसहितं विदेहसौख्यमपि विदेहा नाम जनपदास्तत्प्रमथं सौख्यमपि । सपदि विद्याप्राप्तिसमकालमेव समर्प्य निवेद्य “सोऽहं भवते विदेहान्ददामि।माश्चापि सह दास्याय” इति श्रुतेः । शब्देन सदेहं विदेहसौख्यमेवंरूपेण निष्क्रयसाम्यं निष्क्रयो विद्यामूल्यं तस्य साम्यं चकार कृतवान् । अर्धलेशेनापि न चकारेत्यर्थः । जीवदशायामेव वस्तुतः शरीररहितं कैवल्यसुखमपरिच्छिन्नमर्पितवते श्रीगुरवे शरीरसाम्राज्यसुखं परि-

१ अग्नेदमनुसंधेयम् । ऐक्ष्वाकवस्य राज्ञो निमेषंतिष्ठशापादुत्पद्यशास्यस्य अराजकमयोद्विर्भ्रंशं विभिर्मग्नमानादेहात्पुत्रोऽजायते । स च ।

जन्मना जनकः सोऽभूद्रंदेहस्तु विदेहजः ।

मिथिलो मथनाज्जातो मिथिला येन निर्मिता ॥

[ भा० ९।१३।१३ ]

तदेवं विदेहसंज्ञकस्य राज्ञः नाम्ना प्रामिद्धा जनपदा अपि विदेहसंज्ञकाऽम्बुविति । तेषां विदेहानां राजा जनकः ‘बहुदक्षिणेन यज्ञेनेजे । ततश्च कुक्ष्याच्छात्रानां ब्राह्मणा अभिलभेताः बभूवुः’ । तदा ‘तस्य ह जनकस्य वैदेहस्य जिज्ञासा बभूव । कःस्विदेतेषां ब्राह्मणानामनूवान इति । स ह गवां महत्सु मवहरति । दश दश पादा ( पलस्य चतुर्षांऽशः ) एकैकस्याः नृदयोरपवद्धा बभूवुः । अथ ‘तान्हीवाच । ब्राह्मणा भवन्तो यो ना ब्रह्मिष्ठः स एता गाः’ स्व गृहं नयत्विति तदाऽन्येषु ब्राह्मणेषु अशक्तवत्सु पाशवत्कपः स्वमेव ब्रह्मिष्ठमुक्त्वाता जगृहे । अथेतरे ब्राह्मणाः क्रुद्धास्त विवादया चक्रुः । अनन्तर जनको वैदेह आसा चक्रे । त याशवत्कयो विद्यामुपदिदेश । अथ विदितवेद्य स राजा “ यो नो भगवन्नमय वेदयंसे नमस्तेऽस्त्विमे” विदेहा अयमहमस्मीति’ दासभावेन स्वात्मानं राज्यं च निवेदयामासेति दिक् । विस्तरस्तु बृहदारण्यके पष्ठेऽध्याये द्रष्टव्य इत्यलं विस्तरेण ।

चिरवर्धिता बुभुक्षा ।

शंके कालेन समजनि मुमुक्षा ॥

या खलु मम चित्कुक्षौ ।

युगपत्त्रैलोक्यकवलगिलनपरा ॥ ४१ ॥

च्छिन्नमर्षितवता जनकेन 'सदेहं विदेहसौख्यं' इति शब्दत एव निष्क्रयसाम्यं कृतम् । अर्थांशे तुलेशतोऽपि न कृतमिति भावः ॥ ४० ॥

तत्त्वज्ञस्य नैव जगत् प्रतिभासते । कदाचित् कथञ्चिद्ज्ञासमान-  
मप्यपरिच्छिन्नस्वरूपचैतन्यग्रस्तमत्यल्पमसत्कल्पमवभासत इति  
विद्वदनुभवमभिनयति ।

चिरवर्धितेति । चिरं अनादि कालादारम्य वर्धिता पुनःपुनः  
कामोपभोगैर्वृद्धिं प्रापिता । उक्तं हि ।

न जातु कामः कानानामुपभोगेन शाम्याति ।

हविषा लुण्णवर्त्मैव भूय एवाभिवर्धते ॥

इति । अर्थान्मम बुभुक्षा भोगेच्छा क्षुत् च । कालेन अनेकजन्म-  
संखितसुकृतपरिपाकनिदानममयेन मुमुक्षा समजनि मोक्षेच्छात्म-  
ना परिणतेत्यर्थः । शङ्के इत्युत्प्रेक्षा । उक्तार्थे मुमुक्षाया बुभुक्षाधर्म-  
वत्त्व प्रमाणयति । या खल्विति या मुमुक्षा मम चित्कुक्षौ चिदेक-  
स्वरूपज्ञप्तिरेव कुक्षिः यावद्भोक्तव्यावकाशदातृत्वात् । तत्र युग-  
पत् अक्रमेण यत् त्रैलोक्यलक्षणस्य कवलस्य गिलनं गिरणं  
तदेव फलं यस्याः सा । खल्विति निश्चये । भयति हि घटादी  
मृद्भर्मगन्वादिदर्शनेन मृत्पारिणामवसम्प्रत्यय इति भावः ॥ ४१ ॥

कथनीयमिह किमधुना ।

कश्चिदकाण्डे महानभूत् प्रलयः ॥

स्वनिहितदृशि मयि किञ्चित् ।

सपदि चिदेकार्णवीकृतं भुवनम् ॥४२॥

वैज्ञानिकप्रलयस्य नित्य-दैनन्दिन-प्राकृताख्यप्रलयप्रयादनि-  
यतकालत्वमपुनर्भवहेतुत्वं चेत्यतिशय दर्शयति ।

कथनीयमिति । देहस्वरूपे प्रलये च अधुना ज्ञानदश्यायां  
किं कथनीयं किमु वक्तव्यम् । परमाह्लादपारवश्येन वाच. कुण्ठी-  
भावात्, अत्राभ्रनसगोचरत्वात्, अत्याश्चर्यरूपत्वात्, कथा-  
कथक-कथनीयाद्यभावाच्चेति भावः । अकाण्डे अनवसरे । कश्चित्  
त्रिविधपरिच्छेदविलक्षणत्वादपूर्वः । महान् अपुनर्भवहेतुत्वात्  
प्रलय. सविलासमूलाविद्याप्रतियोगित्वान् प्रकृष्टो लयः अभूत् ॥  
सहेतुकं तमेवोपपादयति । मयि किञ्चिदित्यनायासोक्तिः ज्ञानप्रभा  
वाक्तिर्वा । स्वनिहितदृशि स्वस्मिन् प्रत्यग्ब्रह्मणि निहिता भवार्तिता  
दृक् वास्यजन्थास्रण्डाकारवृत्तिरूपा येन । तथाविधे सति सपदि-  
सद्यः भुवनं नगत् चिदेकार्णवीकृतं चिद्वक्षण एकः अद्वितीयो-  
ऽणवः सद्भुद्रस्तद्रूपतयाऽऽपादितम् । मयि स्वात्मानमीपत् पश्यति  
मति भवस्मादेन सर्वजगत्प्रलयोऽभूत् । इदमदृष्टश्रुतपरं अत्याश्च-  
र्यमिति लोकोक्ति स्फुटा ॥ ४२ ॥

क्वापि गतायां माया- ।

कादम्बिन्यां क्षणेन मतिशरदि ॥

स्तिमितश्चिदब्धिरात्मा ।

शमितब्रह्माण्डबुद्बुदकदम्बः ॥ ४३ ॥

ननु—अनन्तरोक्तस्वाविद्यालयस्य घटादिलयवत् स्वकारण-  
तिरोधानरूपत्वात् । आत्मनश्च कूटस्थस्य तत्कारणविद्यान्तर-  
प्रसक्तिः—इत्याशङ्कामपनुदन् निवृत्ताविद्यस्वरूपं दर्शयति ।

क्वापीति । मतिशरदि मतिः वाक्यनन्यवृत्तिः सैव शरत्  
प्रसन्नत्वात् । तस्यां सत्यां मायाकादम्बिन्यां मायैव कादम्बिनी  
मेघमाला मलिनत्वात् आवरकत्वाच्च । तस्यां क्षणेन क्वापि  
गतायां सत्याम् । अनेनाविद्यायास्तिरोधानस्थलस्य प्रमाणतो  
ऽनुपलम्भात् तत्कल्पनायामनवस्थानादानिमोक्षप्रसङ्गात् “ न स  
मुनरावर्तत ” इति श्रुतिविरोधाच्च न तल्लयः कारणातिरोधानल-  
क्षणः । येनाविद्यान्तरप्रसक्तिः । किन्तु बाध एवेति दर्शितम् ।  
चिदब्धिःचित्समुद्र आत्मा उक्तमतिविषयीकृतः प्रत्यगात्मा ।  
शमितब्रह्माण्डबुद्बुदकदम्बः शमितानि ब्रह्माण्डानां बुद्बुदानां  
कदम्बानि यस्मिन्स्थाविधःसन् । स्तिमितःनिश्चलःनिर्विक्षेप इति  
शब्दः । कारणनिवृत्तौ कार्यनिवृत्तेरवश्यम्भावादिति भावः ॥ ४३ ॥

आत्मन्यज्ञाते जगति किञ्चिदपि तत्त्वतो न ज्ञातम् । ज्ञाते  
तु तस्मिन् सर्वमपि साक्षात्त्वतो ज्ञातम् । ज्ञातव्यतत्त्वान्तरा-  
भावादिति दर्शयति ।

स्वकलङ्कलज्जितमिव ।

व्यवहितमासीत् पुरा जगत्सकलम् ॥

अधुना त्वदोषदृगिति ।

किममदन्यत्स्फुरति चित्सुखैकरसम् ॥४४॥

स्वकलङ्केति सकलं । समस्तं जगत् । पुरा ज्ञानात्पूर्वं । स्वकलङ्कल-  
ज्जितमिव स्वस्य कलङ्कः स्वकलङ्कः अनृत-जड-दुःखाद्यात्मकरूपो  
दोष तेन लज्जितमिव । व्यवहितं तत्त्वतस्तिरोहितं आसीत् अभूत् ।  
अधुना स्वात्मानुभवकाले तु अहं अदोषदृक् अविद्यादिदोषरहि-  
तचित्स्वरूप- अदोषदर्शी च इति । किं इति हेतौ । किमिति कित-  
कं । अमदन्यत् प्रत्यगव्यतिरिक्तं सत् । अत एव चित्सुखैकरस स्फु-  
रति अपरोक्षतया तत्त्वतः प्रकाशते । “आत्मानि खल्वरे दृष्टे श्रुते  
मते विज्ञात इदं सर्वं विदितं भवति” इति श्रुतेः । “यज्ज्ञात्वा नेह भू-  
योऽन्यज्ज्ञातव्यमवाशिष्यते” इति स्मृतेश्च । लोके हि पुमान् याव-  
दोषदर्शी भवति तावदेव सदोषास्ततो लज्जितास्तिरोभवन्ति । तस्य  
दोषदर्शीत्वापगमे तु निःशङ्कं सिद्ध्यन्तीति मतिद्धम् ॥ ४४ ॥

ननु-जडानृत दुःखरूपस्य जगतः कथं प्रत्यगभेदेन  
चित्सुखैकरसता ? प्रतीच एव जडाद्यात्मताया अपि प्रसक्तेः-  
इत्याशङ्क्याह ।

जडमनृतमार्तिरूपम् ।

जगदिति बाल्ये मुधा मया त्यक्तम् ॥

अधुनाऽद्भुतस्वचिन्मय- ।

मधुररुमायां विलीनमेकरसम् ॥ ४५ ॥

फेन-तरङ्गविहिनः ।

परिहितकल्पः स्वसुखचिदेकरसः ॥

जडमिति । मया बाल्ये मननकाले शैशवे च । जगत् जडं अनृतं आर्तिरूपं दु स्वरूपमिति बुद्ध्या वृथा त्यक्तं अनात्मेति पृथ-  
कृत्योपेक्षितम् । अधुना तत्त्वसाक्षात्कारकाले । अद्भुतस्वचिन्मयमधुर  
रुमायां अद्भुता अनितरसाधारणस्वभावत्वादिति विस्मयावहा स्वचि-  
न्मयी प्रत्यक्चिद्रूपा । स्वार्थे मयत् । मधुरा परमानन्दरूपत्वादनवर-  
तमास्वादनार्हा । रुमेव रुमा अर्धादानन्दाकरः । "एतस्यैवान-  
न्दस्यान्यानि भूतानि मात्रामुपजीवन्ति" इति श्रुतेः । तस्यां विलीनं  
सत् । एकरसं आनन्दैकस्वरूपम् । आस्त इति शेषः । प्रसिद्धं  
हि लवणाकरान्तः पाति तृण-काष्ठादि सर्वं लवणात्मकं भवति ।  
न तु लवणाकरस्तृणाद्यात्मकं इत्यतो नोक्तशङ्काऽवकाश इति  
भावः ॥ ४५ ॥

ननु-नैव्यायिकमते कपालाद्युपादाननाशेऽपि क्षणमुपादेयघटा-  
द्यनुवृत्तिवदविद्यानाशेऽपि तदुपादेयसूत्रादिप्रपञ्चस्यानुवृत्तिस-  
म्भवात् तत्त्वज्ञानां च व्यवहारदर्शनात् कथं उक्तचिदेक-  
रसपरिशेषः—इत्याशङ्क्याह ।

स्वैरमपारावारः ।

पारावारो ऽयमतीति परमेकः ॥ ४६ ॥

फेन-तरङ्गेति । फेन-तरङ्गविहीन. फेन-तरङ्गाम्या विहीन  
विशेषेण रहित । तत्र हेतुमाह । परिहितेति । परिहित कल्पं कल्प-  
पयस्मिन् स । अत्र चिदात्मनः समुद्रत्वेन निरूपणात् फेन-तरङ्ग-  
कल्पशब्दै. विराट् सन्नाव्याकृतानि उत्तरोत्तरमान्तरतम्यान्नि-  
गीर्यान्ववस्यन्ते । तथा चाव्याकृतान्तात्रितयगूण्यः । अत्र फेने-  
त्यादिना विराट्-मूत्रयो. कार्यत्वेन साधर्म्यात्समत्योपादानम् ।  
स्वसुप्तचिदेकरस. स्वरूपाधिक यत्सुप्तं तदभिन्ना या चित् सैव  
एको रस. स्वभाव जलं च यस्य स । अपारावार. पूर्वोत्तरावधिभू-  
न्य. अनादिरनन्तश्चेति यावत् । समुद्रपक्षे तु अपारावारः न विद्येते  
पारावारे परार्वाचीतीरे यस्य स तथोक्त. । अय अपरोक्षमनुभूय-  
मान । एकः आद्वितीय. । पारावार. आत्मलक्षण. समुद्र । स्वैरम-  
प्रतिबन्ध इति क्रियाविशेषणम् । अतीति व्याप्नोति पर एक. । अयमा-  
शय । उपादानोपादेययोर्हि भेदमवलम्ब्योपादाननाशेऽप्युपादेयस्य  
क्षणमवस्थितिः आस्थिता नैध्यायिकैः । न च तद्भेद. प्रामाणिक ।  
मृत् घट. सुवर्णं कुण्डलमित्यादिप्रयोग-प्रत्ययान्यां तदभेदसिद्धेः ।  
न च तथोभेदेऽपि समवायसम्बन्धात्तथाप्रयोग-प्रत्ययौ-इति वा-  
च्यम् । समवायस्य सम्बन्धत्वासम्बन्धत्वविकल्पासहत्वेन अ-  
प्रामाणिकत्वात् । सम्बन्धत्वे तस्यापि सम्बन्धान्तरमित्येवमन-  
वस्थानात् । असम्बन्धस्य च सम्बन्धप्रतीत्यप्रामाणिकत्वात् ।  
अन्यथा संयोगस्याप्यसम्बन्धत्वापत्ते । अभ्युपेतेनापि तेन  
संयोगेनैव सामानाधिकरण्यप्रतित्यनिर्वाहेन तदभ्युपगमवैयर्थ्या-  
च्च । अत उपादानोपादेययोस्तादात्म्यावश्यम्भावाद्दुपादाननाशे



तदुपादेयस्थितेरप्रसक्तेः । तत्त्वज्ञानेन संसारोपादानाज्ञाननाशं  
सति न संसारानुशक्तिप्रसङ्गः । ज्ञानिनां व्यवहारस्तु अविद्याले-  
शेनाप्युपपन्नः । न च—ज्ञानेन तस्यापि निवृत्तिः स्यात्-इति वा-  
च्यम् । “तस्य तावदेव चिरं यावन्न विमोक्ष्येऽथ संपत्स्यते ।  
तद्यथाहिर्निल्वंयनी वह्मीके मृतां प्रत्यस्ता शयीतैवमेवदं- श-  
रीरं शेते । यथायमशरीरोऽमृतप्राणो ब्रह्मैव तेज एव” इति च श्रुतेः  
भारव्यप्रतिबन्धेन यावच्छरीरं तदनुशक्तिस्विकारादिति ॥ ४६ ॥

इयता प्रबन्धेन परीक्षकदृष्टिमवष्टम्य अज्ञानाद्वन्धो ज्ञानान्मु-  
क्तिः तत्र बन्धस्यानिर्वचनीयत्वमित्यादि सपरिकरमुपवर्णितम् ।  
इदानीं ‘भोगस्तु सखे खपुष्पमेतस्य’ इत्यत्र सूचितं श्रीतीं दृष्टिमा-  
श्रित्य सनिदानं बन्ध-मोक्षयोः सच्चिदानंदाद्वितीयपूर्णात्मस्वरूपे  
कालत्रयेऽपि नास्ति सम्भावनेति तयोस्तुच्छस्वमाह ।

१ कथं पुनः समवर्ततेषु प्राणेषु देहे च स्वकारणे प्रलीने विद्वान् मुक्त-  
श्चैव सर्वात्मा सन् वर्तमानः पुनः पूर्ववदेहित्व सद्यस्त्वेतलक्षणं न  
प्रतिपद्यते इत्यत्रापि दृष्टान्तः । ‘यथा’ लोके ‘अहिः’ सर्पः तस्य ‘नि-  
ल्वंयनी’ निर्मोक्तः । सा हि निल्वंयनी ‘वह्मीके’ सर्पाश्रये वह्मीका-  
दावैत्यर्थः । ‘प्रत्यस्ता’ प्रतिक्षिता अनात्मभावेन सर्पेण परित्यक्ता ‘श-  
यीत’ वर्तते । एवमेव यथापि दृष्टान्तः इदं शरीरं सर्पस्थानीयेन मुक्तेन  
भात्मना अनात्मभावेन परित्यक्तं मृतमेव शेते । ‘अथ’ इतरः ‘अथ’  
सर्पस्थानीयो मुक्तः सर्वज्ञभूतः सर्पसत्तदैव वर्तमानोऽपि ‘अशरीरः’ एव ।  
न पूर्ववत्पुनः सशरीरो भवति । कामकर्मप्रयुक्तशरीरात्मभावेन हि पूर्वं स-  
शरीरो मर्त्यश्च । तद्विषयोदादिदानीमशरीरः । अत एव न ‘अमृतः’ ।  
‘प्राणः’ प्राणतीति प्राणः । “प्राणस्य प्राणः” “प्राणबन्धनं हि सौम्य-  
मनः” इत्यादिश्रुत्यन्तरात् प्रकरणवाक्यसामर्थ्याच्च प्राणवर्द्धनं पर ए-  
वात्मना । ‘प्रद्योव’ परमात्मैव । किञ्च पुनस्तत् । ‘तेन एव’ विज्ञानं ज्योतिः ।  
येनारमज्योतिषा जगदेव भास्यमानं प्रज्ञानेन विज्ञानज्योतिष्मत्सत् । अकि-  
प्रज्ञं वर्तते इति ध्येयार्थः ।

समसामिति निरविदामिति ।

समतरामिति च सहजसान्द्रसुखे ॥

केवलचिद्रगने मयि ।

केयमहो त्रिफलबहुविकल्पलता ॥ ४७ ॥

समसामितिर्गति । सहजसान्द्रसुखे नित्यसिद्धनिरतिशयानन्दस्वरूपे केवलचिद्रगने कालत्रयेऽप्यतत्सम्बन्ध-तत्कार्यलक्षणकालुष्यशून्यचिदाकाशस्वरूपे । इह स्वत एवापरोक्षतया प्रकाशमाने मयि प्रत्यग्ग्रहाणि । समसरं अनादिकालादारम्याऽसख्यातजनन-मरणप्रवाहपरम्परालक्षणं ससारमन्वभवम् । निरविदं अहो असत्यस्तीव्रतरविविधदुःखज्वालाजटिलः संसारदावानलः । कथं नु खल्वस्मान्महासङ्घात् विमुच्येयेति प्रदीप्तशिरा इव जलराशि विविशुरेहिकामुष्मिकसकलविषयविमुखः सद्गुरुशरणागतिपर्यवसायिनं वैराग्यापरपर्यायं निर्वेदं प्राप्तवानभवम् । इतिशब्दत्रयं तत्तत्प्रकारार्थकम् । चकार उदाहरिष्यमाणश्रुत्युक्तप्रकारांतरसमुच्चयार्थः । इयं प्रतीयमाना-विफलबहुविकल्पलता विफलानां विषयशून्यानां बहूनामसंख्यानाम् । “शब्दज्ञानानुपाती वस्तुशून्यो विकल्प” इति पातञ्जललक्षणचित्तविक्षेपाणाम् । लतेव लता परम्परा । तथा च श्रुतिः ।

न निरोधो न चोत्पत्तिर्न बद्धो न न साधकः ।

न मुमुक्षुर्न वै मुक्त इत्येषा परमार्थता ॥

इति । उक्तं च वार्तिके ।

तत्त्वमस्यादिवाक्योत्थं सम्यक् धीन ममाप्तः ।

अविद्यासहकार्येण नासीदस्ति भविष्यति ॥

इत्थं श्रुतिशतशिरसाम् ।

अर्थं विदुषा हितं मतं गदितम् ॥

आकर्ष्य सपदि विगलित-

शोकः स सखा सुखार्णवनिमग्नः ॥ ४८ ॥

इति । अन्यत्र विफला फलशून्या बहुभिर्विधिभिः बहुवि-  
हगयुक्ता कल्पवाञ्छिकेति सर्वथाप्यसम्भावितेत्यर्थः । अहो इत्या-  
श्चर्ये । असम्भाविता हि गश्नलता । सा च कल्पलता विफलेति  
सुतरामसम्भाविता । तस्यां च बहुविहगवत्वमतितरां तथेत्याश्च-  
र्यामिति भावः ॥ ४७ ॥

प्रकान्तविद्वत्सखिसवादस्य मुक्तिफलपर्यवसायित्वप्रदर्श-  
नमुखेनास्य प्रकरणस्य तात्पर्यावसायित्वं दर्शयन्मुपसंहरति ।

इत्थामेति । 'इत्थं चित्रमकृत्रिमं' इत्यादि 'समसरं' इत्यन्तच्छो-  
कसदन्भेरुक्तप्रकारेण विदुषा "श्रोत्रियं ब्रह्मनिष्ठं" इत्युक्तलक्षणेन  
श्रीगुरुणा मितं संक्षिप्ताक्षरं यथास्यात्तथा गदितं व्यक्तमुपदिष्टम् ।  
हितं परमपुरुषार्थरूपत्वादत्यन्तमनुकूलम् । श्रुतिशतशिरसां शा-  
खेभेदपरिमितानां शिरांस्युपनिपदस्तेषाम् । अर्थं तात्पर्येण  
प्रतिपाद्यं प्रत्यग्व्रह्मैक्यलक्षणमखण्डार्थम् । आकर्ष्य । सः पूर्वोक्तः  
सखा परममियाशिष्यः । सपदि मुख्याधिकारित्वात् श्रवणसम-  
तन्तरकालमेव । विगलितशोकः ध्वस्ताऽशेषाऽविद्यातत्कार्यलक्ष-  
णानर्थः सन् । सुखार्णवनिमग्नः सुखार्णवे आनन्दसमुद्रे ब्रह्मणि  
निमग्नः आत्यन्तिकाऽभेदलक्षणं कैवल्यं प्राप्तोऽभूत् । तथा च  
श्रुतयः । "तरति शोकमात्मयित् । यथा नद्यः स्पन्दमानाः समुद्रे  
ऽस्तं गच्छन्ति नाम-रूपे विहाय । तथा विद्वान्नामरूपाद्विमुक्तः  
मरात्परं पुरुषमुपैति दिव्यम् " ॥ ४८ ॥

इति सुखचिदात्मवस्तुनि ।

कुतुकादातिमन्दमपि मया गीतम् ॥

कलभापितं शिशोरिव ।

फलयतु हर्षं सतामभीक्ष्णमिदम् ॥ ४९ ॥

इदानीं स्वकृत प्रकरण महद्विरुपादेयमिति सविनय  
प्रार्थयते ।

इति मुनेति । इति उक्तप्रकारेण मया सुखचिदात्मवस्तुनि  
सुख परमानन्द तद्गुणा या चित् शुद्धचैतन्य तद्भक्षणो य आत्मा  
आप्नोति व्याप्नोति विश्वमाधिष्ठानभावेन मुजगमिष रञ्जुरिति वा,  
आदत्ते स्वमिन् उपमहरति सर्वं प्राज्ञरूपेणेति वा, अति असति  
स्वचैतन्येन सविषयसर्वधीवृत्तीरिति वा, अतति सन्ततो भवति  
पूर्णभावेनावतिष्ठति वा आत्मा । तदुक्त भगवता श्रीव्यासेन ।

यच्चाप्नोति यदादत्ते यच्चाति विषयानिह ।

यच्चास्य सन्ततो भावस्तस्मादात्मेति कथ्यते ॥

इति । व्याख्यात चैतत्तत्रभवद्विर्वार्तिककृच्छ्रि ।

व्याप्नोत्यनवशेषेण सर्वादीन् स्वगिवाखिलान् ।

प्रत्यक्तयाऽनात्मनोऽत प्रत्यगात्मेति भण्यते ॥

स्वचिदाभासमोहेन तदुत्थानाखिलान्यत ॥

आदत्तेऽनात्मन प्राज्ञो ततश्चात्मेति त विदु ॥

स्वात्माभासा पराचीना धीवृत्तिर्विषयोन्मुक्ता ।

प्रत्यगचि यतोऽनोऽसावात्मेत्युक्तो मनोपिभि ॥

अव्याहृत्ताननुगत, पूर्ण स्वात्मन्यवस्थित ।

यतोऽस्य सन्ततो भावस्तस्मादात्मेति शब्दचते ॥

इति । तदेव वस्तु अबाधित ताव तस्मिन्कुतुकात् निसर्गसु

## सिद्धान्तचन्द्रिका ।

श्रीरामसंयमीन्दोश् ।

शारदसमये गुरुप्रसादमये ॥

सिद्धान्तचन्द्रिकाऽजनि ।

सम्भूय पिबन्तु सत्सदयचकोराः ॥ ५० ॥

दरवस्तुमाधुर्यास्वादनजनितकौतुहलातिशयपारवश्यात् । गीतं गी-  
तिलन्दसा निब्रह्मिदं पद्यरुदम्बकम् । आतिमन्दमपि शास्त्रसाहि-  
व्योमयसारस्वतमहार्णवकूलङ्कपशेमुपीविशेषमूपितपुरुषधारिषेह-  
एथा अत्यल्पमपि शिशोरर्भक्तस्य कलमापितं अव्यक्तमधुरं मापितं  
मुग्धवचनमिव । सतां “परगुणपरमाणुन् पार्वतीकृत्य नित्यं निजत्स-  
द्वि विकसन्तः सन्ति सन्तः कियन्तः” इत्युक्तक्षणानां सत्पुरु-  
पाणां अभीक्ष्णं सन्ततं हर्षं अनुग्रहात् सादरमवलीकनेन  
सन्तोषं कलयतु जनयतु । प्रार्थनायां लोट् ॥ ४९ ॥

इत्थं महतः सम्प्रार्थ्यं सम्प्रति ग्रन्थस्य सांप्रदायिकत्वद्यो-  
तनाय व्यवहृतेसौकर्याय च स्वनाम ग्रन्थनाम च निबध्नन्  
स्वरुतेरादरणीयत्वाय सदाप्रार्थयते ।

श्रीरामभद्रेति । सिद्धान्तचन्द्रिका सिद्धान्तस्य वेदान्त-  
सिद्धान्तस्य प्रकाशकत्वाच्चन्द्रिका ज्योत्स्ना व्याख्यानकृतिरूपा  
गुरुप्रसादमये गुरोः श्रीदेशिकस्य प्रसादो निरुपाधिपर-  
मानुग्रहस्तन्मये तद्रूप इत्यर्थः । गुरुर्महान् प्रसादः प्रसन्नता तद्व-  
चुरे च । शारदसमये शरत्काले श्रीरामयतिमुखेन्दोः श्रीरामानन्द-  
नाम्ना प्रसिद्धस्य यतेः परमहंसपरिव्राजकस्य मुखलक्षणाच्चन्द्राद-  
जनि प्रादुरभवत् । अर्थात् चन्द्रिकां सत्सदयचकोराः सत्सद-  
याः शास्त्रसाहित्यरसिकास्त एव चकोराः जीवन्तीवा । सम्भूय  
परिच्यु ६ । सन्धीभूय पिबन्तु सादरं कण्ठतः कृत्वा तदर्धमास्वादय-

निगुम्फेऽस्मिन् श्रीमद्गुरु चरणगम्भीरवचसाम् ।  
 मयौत्सुक्यादेते कतिचन पदार्थाः प्रकटिताः ॥  
 विचिन्वानाप्यन्तर्जलधिजठरे को नु कलयेत् ।  
 इयत्तां रत्नाना प्रचुरतरयत्नैरपि कृती ॥ १ ॥

महातामादरणीया ।

मनसि मदीयापि भवतु कृतिरेषा ॥

न कथं धत्तूरकुसुममालाम् ।

धत्ते किमश्वरोऽपि भक्तस्य ॥ २ ॥

क्व गभीर गभीर सूत्रविकृतिः ।

क्वाहं बालस्तथापि कृतिरेषा ॥

श्री गुरुसदय कटाक्षात् ।

साहाय्याद्भरदराजविदुषश्च ॥ ३ ॥

‘तु आकण्ठमात्वादयन्तु च । अत्र “ मङ्गलादीनि मङ्गलमव्यानि  
 मङ्गलान्तानि शास्त्राणि प्रथन्ते । वीरपुरुषाण्यायुष्मरुस्पाणि च  
 भवन्त्यध्येतारश्च मङ्गलयुक्ता यथा स्युः ” इति वचनात् आदौ ‘श्री-  
 रामभद्र’ इति, मध्ये ‘श्रीगुरुमूर्ति’ इति, अन्ते ‘श्री गुरुमसादमय’  
 इति आदिमन्याषनानेषु गुरुस्मरणलक्षण मङ्गल ग्रन्थस्य प्रच-  
 यगमनाय मध्ये श्रोतृणामायूराद्यभिदृश्ये परमपुरुषार्थ-  
 सिद्धये च कृतमिति मन्तव्यमिति सर्वं शिष्यम् ।

इति श्री गङ्गाधरमरम्भातिरेरचित सिद्धान्तचान्द्रिकोद्धार  
 ममाप्तिसंगमम् ॥ शुभ धितनुयादोश ॥

मुद्रितमेतन्मुच्यया गोपालनारायणजननया स्वर्गिणि गुह्यान्वये ।

# जाहिरात.

## काव्यग्रंथाः

नाम.	र०	डा० म०
२३९ गीतगोविंदमटीक राधाविनोदसह ..	१	६२
२४० रघुवंशसटीक * ..	२	५०
२४१ रघुवंशसटीक बारीक ..	१	६२
२४२ कुमारसंभव ..	२	५०
२४३ माघकाव्यसर्ग १-२-३ ...	५०	६२
२४४ किरातार्जुनीयकाव्य * ...	२॥	५०
२४५ भोजप्रबंध ..	५०	६२
२४६ भर्तृहरिदासकवयसंस्कृतटीका और भाषाटीका	१॥	६२
२४७ " वैराग्यशतक , ...	५०	६२
२४८ गीतगोविंदमूल ..	५०	६॥
२४९ त्रितोपदेश * ..	५०	६२
२५० रामकृष्णशिलोमकाव्य ..	५०	६२
२५१ गगालहरी सटीक ..	५०	६२
२५२ कृष्णकर्णामृत ..	५०	६२
२५३ ददाकुमारचरित्र * ..	१॥	५०
२५४ भामिनीविलास ..	५०	६॥
२५५ मेघदूतकाव्य * ..	५०	६२
२५६ पद्यावलीअनेकमहानुभावोंके संगृहीतश्लोक	५०	६२
२५७ सटिप्पणीकं कविरहस्य ...	५०	६॥
२५८ कृष्णामृततरंगिकासटीका ..	५०	६॥
२५९ चौरपचाशिका टिप्पणीसहिता ...	६०	६॥
२६० कलित्रिडंबनम् ...	६०	६॥
२६१ सोन्दर्यलहरी ...	६०	६॥
२६२ कदाक्षशतकम् ..	६०	६॥
२६३ भावशतकम् ...	६०	६॥
२६४ आर्षशतकम्. ...	६०	६॥